



IL-KUMMISSJONI
EWROPEA

Brussell, 9.12.2020
COM(2020) 795 final

**KOMUNIKAZZJONI TAL-KUMMISSJONI TO THE EUROPEAN PARLIAMENT,
THE EUROPEAN COUNCIL, THE COUNCIL, THE EUROPEAN ECONOMIC AND
SOCIAL COMMITTEE AND THE COMMITTEE OF THE REGIONS**

**Aġenda kontra t-Terroriżmu għall-UE: Anticipazzjoni, Prevenzjoni, Protezzjoni,
Rispons**

I. INTRODUZZJONI

L-Unjoni Ewropea hija spazju uniku ta' **libertà, sigurtà u ġustizzja**, fejn kull persuna jehtigilha tkun tista' jkollha fiduċja li l-libertà u s-sigurtà tagħha jiġu ggarantiti u mharsa sew. Id-demokrazija, l-istat tad-dritt, ir-rispett għad-drittijiet fundamentali b'mod partikolari d-dritt għall-privatezza, il-libertà tal-espressjoni, il-libertà tar-religjon u r-rispett għad-diversità huma l-pedament tal-Unjoni tagħna.

Il-mewġa ta' attakki reċenti fuq it-territorju Ewropew servew bħala tfakkira qawwija li t-terroriżmu għadu periklu reali u preżenti. Hekk kif tevolvi din it-theddida, hekk ukoll trid tevolvi l-kooperazzjoni tagħna biex tiġi miġġielda. In-natura transnazzjonali tan-networks terroristiċi tehtieg approċċ kollettiv b'saħħtu fil-livell tal-UE, wiehed li jissalvagwardja u jsostni **s-soċjetà pluralistika** tagħna, **il-valuri komuni** tagħna u **l-istil ta' hajja Ewropew tagħna**. Iċ-ċittadini għandhom id-dritt li jhossuhom sikuri fid-djar u fit-toroq tagħhom stess, kif ukoll fuq l-internet. L-UE għandha rwol ewlieni x'taqdi biex tgħin twassal din is-sigurtà.

Dan huwa aktar u aktar akut minhabba li **l-UE għadha fuq allert ta' terroriżmu gholi**. It-theddida ġihadista minn, jew ispirata minn Daesh, l-Al-Qaeda u l-affiljati tagħhom tippersisti¹. It-theddid minn estremisti vjolenti tal-lemin u tax-xellug qed jiżdied. In-natura tal-attakki qed tinbidel ukoll. Il-maġġoranza l-kbira tal-attakki reċenti twettqu minn individwi li jaġixxu waħedhom – ħafna drabi bi thejjija limitata u b'armi li huma faċilment disponibbli – li jimmiraw fuq spazji ffullati ħafna jew simboliċi ħafna. Filwaqt li l-attakki ta' attur wiehed x'aktarx jibqgħu prevalenti, ma jistgħux jiġu esklużi attakki aktar sofistikati. Jehtieg ukoll li l-UE tkun imhejjija għat-theddid minn teknoloġiji godda u emergenti, bħall-użu malizzjuż ta' droni, intelligenza artifiċjali u materjal kimiku, bijoloġiku, radjoloġiku u nukleari. Il-firxa ta' ideoloġiji radikali u ta' materjal ta' gwida għat-terroriżmu taċċellera permezz tal-użu tal-propaganda online, bl-użu tal-midja soċjali li spiss issir parti integrali mill-attakk innifsu.

Matul dawn l-aħħar għoxrin sena, **il-kooperazzjoni Ewropea fil-ġlieda kontra t-terroriżmu** avvanzat b'mod kostanti u tejbet il-kapaċità tal-Istati Membri li jiżguraw is-sigurtà taċ-ċittadini tagħhom. Għandna networks estensivi ta' kondivizzjoni tal-informazzjoni, appoġġati minn bażijiet ta' **data** tal-UE li huma dejjem aktar interoperabbli kif ukoll kooperazzjoni msahha tal-pulizija u dik ġudizzjarja. Dan jgħinna nifhmu s-sitwazzjoni bejn il-fruntieri. Ahna armajna lilna nfusna wkoll b'għodod b'saħħithom biex inċaħħdu lit-terroristi l-mezzi biex jaġixxu, bħal fl-oqsma tal-armi tan-nar, il-prekursuri tal-isplussivi, il-finanzjament tat-terroriżmu u l-kriminalizzazzjoni tal-ivvjaġġar għal skopijiet terroristiċi. Is-sitwazzjoni attwali ta' dawn l-isforzi hija stabbilita fir-**rapport ta' progress tal-Unjoni tas-Sigurtà**². Madankollu, jehtieg li nirdupjaw il-hidma kollettiva tagħna, b'mod partikolari biex niġġieldu l-ideoloġiji estremisti u niproteġu ahjar l-ispazji pubbliċi li huma fil-mira tat-terroristi. Jehtigilna wkoll negħlbu d-dikotomija falza bejn l-ispazju online u offline, biex l-ambjenti ta' sigurtà rispettivi jingiebu f'konformità, u biex l-awtoritajiet tal-infurzar tal-liġi u dawk ġudizzjarji jiġu mġammra bil-mezzi biex jinfurzaw il-liġi fit-tnejn li huma.

Din l-**Aġenda l-ġdida Kontra t-Terroriżmu**, imhabbra fl-Istrateġija tal-UE tas-Sigurtà tal-Unjoni³, tiġbor flimkien il-linji eżistenti u godda ta' hidma f'approċċ kongunt għall-ġlieda kontra t-terroriżmu. Dan l-approċċ se jitressaq b'koordinazzjoni mal-Istati Membri, filwaqt li

¹ Ara EEAS(2020) 1114.

² COM(2020) 797.

³ Il-Komunikazzjoni tal-Kummissjoni dwar l-Istrateġija tal-UE dwar l-Unjoni tas-Sigurtà, 24.7.2020, COM(2020) 605 final.

ssir hidma mal-Parlament Ewropew u mal-Kunsill⁴, u wkoll billi tiġi involuta s-soċjetà kollha kemm hi: iċ-ċittadini, il-komunitajiet, il-gruppi ta' fidi, is-soċjetà ċivili, ir-riċerkaturi, in-negozji u s-shab privati. L-Aġenda tibni fuq dak li nkiseb matul l-aħħar snin u tistabbilixxi sensjela ta' azzjonijiet li għandhom jittiehdu fil-livell nazzjonali, tal-UE u internazzjonali f'erba' oqsma:

L-ewwel, jehtieg li nkunu kapaċi **nantiċipaw** aħjar it-theddid eżistenti u emergenti fl-Ewropa. Il-kondiviżjoni tal-informazzjoni u l-kultura ta' kooperazzjoni li hija multidixxiplinari u ta' bosta livelli jibqgħu fundamentali għal valutazzjoni solida tat-theddid li tista' tiffirma l-bażi ta' politika kontra t-terroriżmu li tkun valida għall-futur.

It-tieni, jehtieg li naħdmu biex **nipprevjenu** li jseħħu l-attakki, billi nindirizzaw u niġġieldu aħjar ir-radikalizzazzjoni u l-ideoloġiji estremisti qabel ma jiġu stabbiliti, billi niċċaraw li r-rispett għall-istil tal-hajja Ewropew, il-valuri demokratiċi tiegħu u kulma jirrappreżenta mhuwiex fakultattiv. Din l-Aġenda tistabbilixxi modi ta' appoġġ għall-atturi lokali u l-bini ta' komunitajiet aktar reżiljenti bħala kwistjoni ta' prijorità, f'koordinazzjoni mill-qrib mal-Istati Membri, filwaqt li jitqies li xi attacchi twettqu wkoll minn Ewropej, imrobbija fis-soċjetajiet tagħna, li gew radikalizzati mingħajr qatt ma żaru zona ta' konflitt.

It-tielet, biex **niproteġu** b'mod effettiv lill-Ewropej, jehtieg li nkomplu nnaqqsu l-vulnerabbiltajiet, kemm jekk fl-ispazji pubbliċi kif ukoll għall-infrastrutturi kritiċi li huma essenzjali għall-funzjonament tas-soċjetajiet u l-ekonomija tagħna. Huwa essenzjali li tiġi mmodernizzata l-ġestjoni tal-fruntieri esterni tal-UE permezz ta' sistemi ta' informazzjoni tal-UE fuq skala kbira godda u aġġornati, b'appoġġ imsaħħah mill-Frontex u l-eu-LISA, u li jiġu żgurati kontrolli sistematiċi fil-fruntieri esterni tal-UE. Dan huwa mehtieg biex jitneħħa dak li kieku kien ikun nuqqas ta' sigurtà fir-rigward tar-ritorn ta' ġellieda terroristi barranin.

Ir-raba', biex **nirrispondu** għall-attakki meta jseħħu, jehtieg li nagħmlu l-aħjar użu mill-appoġġ operazzjonali li jistgħu joffru l-Aġenziji tal-UE, bħall-Europol u l-Eurojust, minbarra li niżguraw li jkollna l-qafas legali t-tajjeb biex l-awturi jitressqu quddiem il-ġustizzja u biex niggarrantixxu li l-vittmi jingħataw l-appoġġ u l-protezzjoni li jehtieġu.

Abbazi ta' dan l-approċċ hemm il-htieġa li tibqa' ssir enfasi bla heda fuq **l-implimentazzjoni u l-infurzar**. Biex jitgawdew il-benefiċċji tal-armonizzazzjoni u l-kooperazzjoni madwar l-UE kollha, huwa ta' importanza fundamentali li ma jkunx hemm nuqqasijiet jew dewmien fil-mod kif jiġu applikati strumenti ewlenin, bħad-Direttiva dwar il-ġlieda kontra t-terroriżmu⁵, id-Direttiva dwar l-Armi tan-nar u l-qafas legali dwar il-ġlieda kontra l-ħasil tal-flus u l-finanzjament tat-terroriżmu⁶.

Fl-aħħar nett, **l-involvement internazzjonali** fl-erba' pilastri kollha ta' din l-Aġenda, li jiffaċilita l-kooperazzjoni u jippromwovi l-bini tal-kapaċitajiet, huwa essenzjali biex tittejjeb is-sigurtà fl-UE.

⁴ Cf. l-aktar reċenti l-vidjokonferenza tal-ministri tal-Affarijiet Interni tat-13 ta' Novembru 2020 li adottat dikjarazzjoni kongunta: <https://www.consilium.europa.eu/mt/meetings/jha/2020/11/13/>

⁵ Id-Direttiva (UE) 2017/541 tal-15 ta' Marzu 2017 dwar il-ġlieda kontra t-terroriżmu, ĠU L 88/6, 31.3.2017.

⁶ Id-Direttiva (UE) 2018/1673 tal-Parlament Ewropew u tal-Kunsill tat-23 ta' Ottubru 2018 dwar il-ġlieda kontra l-ħasil tal-flus permezz tal-liġi kriminali, ĠU L 284, 12.11.2018. Id-Danimarka u l-Irlanda mhumix marbutin bid-Direttiva. Id-Direttiva (UE) 2018/843 tal-Parlament Ewropew u tal-Kunsill tat-30 ta' Mejju 2018 li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, u li temenda d-Direttivi 2009/138/KE u 2013/36/UE, ĠU L 156/43, 19.6.2018.

II. STRATEĠIJA TA' ERBA' PILASTRI GHALL-ĠLIEDA KONTRA T-TERRORIŻMU: PREVENZZJONI, PROTEZZJONI U RISPONS

1. ANTIČIPAZZJONI

L-antičipazzjoni tal- blind spots tibqa' mezz ewlieni għat-tishih tar-rispons tal-Ewropa kontra t-terroriżmu u biex tibqa' tipprevedi hom.

Intelligence strateġika u valutazzjoni tat-theddid

L-intelligence strateġika hija ta' importanza ewlenija biex jitfasslu u jiġu żviluppati politika u legiżlazzjoni tal-UE kontra t-terroriżmu li dejjem qed isiru aktar ibbażati fuq it-theddid, u biex dawn it-theddiet jiġu antičipati ahjar. Il-politika kontra t-terroriżmu li tkun valida għall-futur jenhtieg li tkun ibbażata fuq valutazzjonijiet sodi tat-theddid b'mod partikolari mis-**Servizz tal-Intelligence u s-Sigurtà Nazzjonali**. F'dan il-kuntest, ir-rwol tač-Ċentru tal-Intelligence u tas-Sitwazzjonijiet tal-UE (INTCEN tal-UE) u l-għarfien espert tiegħu dwar it-theddid, ix-xejriet u l-modus operandi ewlenin relatati mas-sigurtà interna tal-UE huwa essenzjali biex tiżdied is-sensibilizzazzjoni tas-sitwazzjoni tagħna u biex tiġi appoggata l-kapaçità tagħna ta' valutazzjoni tar-riskju. L-INTCEN tal-UE jiddependi b'mod kritiku fuq kontribut ta' kwalità għolja mill-Istati Membri, li jenhtieg li jagħmlu hilitom biex itejbuh. Għalhekk, l-Istati Membri jenhtieg li jiżguraw li l-INTCEN tal-UE jkun jista' jiddependi fuq kontribut preçiz u aġġornat u riżorsi suffiçjenti. Il-Kummissjoni u s-SEAE se jahdmu biex jintegraw ahjar l-intelligence strateġika fil-politiki dwar il-ġlieda kontra t-terroriżmu. Aktar djalogu, li jibni fuq l-istrutturi eżistenti u li jibni fuq il-hidma tal-Koordinatur tal-UE għall-Ġlieda Kontra t-Terroriżmu biex itejjeb il-kooperazzjoni huwa ta' importanza ewlenija.

Valutazzjonijiet tar-riskju u thejjija

Valutazzjonijiet tar-riskju mmirati jippermettu lill-partijiet ikkonçernati ta' setturi differenti biex jenfasizzaw in-nuqqasijiet eżistenti u għalhekk jantičipaw ahjar l-attakki possibbli. Il-Kummissjoni se tipproponi modi ġodda biex thegġeg il-valutazzjoni tar-riskju u l-attivitajiet ta' rieżami bejn il-pari ta' miżuri mmirati lejn antičipazzjoni ahjar tat-theddida terroristika. Bhala parti mill-proposta li ġejja dwar ir-**reżiljenza ta' entitajiet kritiçi**, il-Kummissjoni se tipproponi li jiġu stabbiliti missjonijiet konsultattivi biex jappoggaw lill-Istati Membri ospitanti u lill-operaturi ta' infrastrutturi kritiçi ta' sinifikat Ewropew partikolari fit-tishih tar-reżiljenza tagħhom għat-tfixkil, inkluż l-antičipazzjoni ta' azzjonijiet terroristiçi possibbli. Dan se jibni fuq l-esperjenza ta' grupp ta' konsulenti dwar is-sigurtà protettiva, li bhalissa qed jiġu mħarrġa, u li jistgħu jiġu skjerati fuq talba: il-**missjonijiet ta' Konsulenza tal-UE dwar is-Sigurtà Protettiva**.

Il-valutazzjonijiet tar-riskju tas-**sigurtà tal-avjazzjoni tal-UE** se jiġu żviluppati aktar sabieħ jitejbu kemm il-hin tar-rispons wara l-inçidenti kif ukoll il-livell ta' skambju ta' informazzjoni, inkluża l-parteeipazzjoni ta' pajjiçi terzi li jahsbuha l-istess, b'mod partikolari l-Istati Uniti, l-Awstralja u l-Kanada. Il-Kummissjoni se tniedi wkoll parti ġdida tal-valutazzjoni tar-riskju biex tiżgura s-**sigurtà tat-trasport fil-qasam marittimu**. Fl-ahhar nett, it-tahriġ u l-eżerçizzji kongunti se jkollhom rwol importanti fl-isforzi biex tissahha it-thejjija u r-reżiljenza tal-Istati Membri, l-istituzzjonijiet u l-korpi tal-UE, kif ukoll is-shab internazzjonali⁷.

⁷ Fil-qafas tal-progett pilota għal Eżerçizzji Paralleli u Kkoordinati (PACE) maqbul man-NATO, diġa ġew organizzati żewġ settijiet ta' eżerçizzji fl-2017 u fl-2018. L-isforzi bhalissa huma ffukati fuq l-implimentazzjoni tat-tagħlimiet identifikati matul dawk l-eżerçizzji. L-UE u n-NATO qablu li jestendu l-kunçett PACE għall-perjodu 2022-2023.

It-tishih tal-kapaċità ta' detezzjoni bikrija

Ir-rwol kruċjali li t-teknoloġija moderna jista' jkollha biex jitwettaq it-terroriżmu kien muri mill-attakk terroristiku tal-lemin estrem fuq sinagoga f'Halle, il-Ġermanja, fl-2019, fejn l-attakkant bena bosta pistoli bl-użu tal-istampar 3D. Jehtieg li nanticipaw ahjar kif it-teknoloġiji jhallu impatt fuq it-theddida terroristika sabiex l-awtoritajiet tal-infurzar tal-ligi jkunu mghammra bl-ghodod it-tajbin.

Ir-riċerka dwar is-sigurtà tal-UE se tiffoka fuq l-indirizzar ta' modi operandi differenti, billi tibni fuq inizjattivi mahsuba biex itejbu l-kapaċità tal-awtoritajiet tal-infurzar tal-ligi fir-rigward ta' soluzzjonijiet analitici u t-trattament ta' ammonti kbar ta' kontenut online⁸. Ir-riċerka dwar is-sigurtà ffinanzjata mill-UE se ssahhah ukoll il-**kapaċità ta' detezzjoni bikrija** ta' theddid terroristiku potenzjali, b'mod partikolari billi tesplora l-użu ta' Intelligenza Artificjali biex tippermetti pproċessar aktar effiċjenti u preċiż ta' ammonti kbar ta' *data*, biż-żieda ta' proġetti bhal RED-Alert⁹ u PREVISION¹⁰. Din tista' tghin ukoll biex jinstabu modi godda biex tiġi indirizzata r-radikalizzazzjoni.

Fl-ahhar nett, taht il-**Programm ta' Riċerka** futur ta' **Orizzont Ewropa**, ir-riċerka se tiġi integrata aktar fiċ-ċiklu tal-politika tas-sigurtà biex jiġi żgurat riżultat saħansitra aktar orjentat lejn l-impatt, b'reazzjoni għall-htigijiet identifikati tal-infurzar tal-ligi. Bil-mandat imsahhah propost tagħha, l-Europol tista' tghin lill-Kummissjoni biex tidentifika temi ewlenin ta' riċerka, tfassal u timplimenta l-programmi qafas tal-UE għar-**riċerka u l-innovazzjoni** li huma rilevanti għall-infurzar tal-ligi.

Biex nibqghu fuq quddiem: ir-rwol tat-teknoloġiji l-godda

It-teknoloġiji ta' skoperta tat-theddid jistgħu jiskopru oġġetti u sustanzi ta' thassib, pereżempju bombi jew materjali għall-manifattura tal-bombi. Il-Kummissjoni qed taħdem flimkien mas-settur privat biex **ittejjeb il-prestazzjoni** ta' teknoloġiji ta' skoperta bhal dawn barra l-avjazzjoni¹¹ bil-ghan li tappoġġa l-iżvilupp possibbli ta' rekwiżiti volontarji tal-UE għal teknoloġiji ta' skoperta biex jiġi żgurat li dawn jiskopru it-theddid li hemm bżonn li jkun identifikat filwaqt li jippreservaw il-mobilità tan-nies. Barra minn hekk, fl-2019, il-**Pjattaforma tas-Sigurtà Ferrovarja tal-UE** adottat dokument ta' Prattiki tajbin dwar it-teknoloġiji tas-sigurtà adattati għall-ferroviji, fejn ipproponiet soluzzjonijiet bhal kontrolli aleatorji jew immirati li jiddependu fuq tagħmir ta' detezzjoni mobbli.

Bhala oġġettiv fit-tul, l-UE tappoġġa approċċ aktar ambizzjuż dwar l-eżerċizzji PACE, inkluża l-partecipazzjoni attiva tal-Istati Membri tal-UE u l-alleanzi tan-NATO fil-fazi tat-twertiq tagħhom.

⁸ B'segwitu ta' inizjattivi ta' suċċess bhall-proġetti DANTE u TENSOR. Il-proġett DANTE wassal soluzzjonijiet effettivi, effiċjenti u awtomatizzati għall-estrazzjoni ta' *data* u l-analitika u sistema integrata biex jiġu skoperti, jinstabu, jingabru u jiġu analizzati ammonti kbar ta' kontenut relatat mat-terroristi eteroġenu u kumpless multimedjali u b'hafna lingwi, mis-surface Web, mid-deep web u mid-darknets. (<https://cordis.europa.eu/project/id/700367>). TENSOR kellu approċċ komplementari għal DANTE u żviluppa pjattaforma li ttipprovdi lill-awtoritajiet tal-pulizija bl-ghodod mehtieġa biex itejbu l-kapaċità tagħhom biex jitrattaw ammonti kbar ta' kontenut online fid-detezzjoni bikrija ta' attivitajiet organizzati online dwar it-terroriżmu, ir-radikalizzazzjoni u r-reklutaġġ. (<https://cordis.europa.eu/project/id/700024>)

⁹ RED-Alert juża tekniki tal-analitika avvanzati, bhall-analizi tan-network soċjali tal-lingwi naturali, l-intelligenza artifizjali u l-ipproċessar ta' avvenimenti kumplessi, biex jindirizza l-htigijiet tal-infurzar tal-ligi f'termini ta' prevenzjoni u azzjoni rigward l-attività terroristika online fuq il-midja soċjali. (<https://cordis.europa.eu/project/id/740688>)

¹⁰ PREVISION huwa proġett li għadu għaddej li l-oġġettivi tiegħu huma li jipprovdi lill-infurzar tal-ligi bil-kapaċitajiet tal-analizi u l-isfruttar b'mod kongunt ta' bosta flussi ta' *data* massivi, l-integrazzjoni tagħhom semantikament fi graffi ta' għarfien dinamiku kif ukoll tbassir ta' mġiba anormali jew devjanti u riskji ta' radikalizzazzjoni. (<https://cordis.europa.eu/project/id/833115>)

¹¹ Fil-qasam tal-avjazzjoni ċivili, qafas legali jistabbilixxi standards ta' prestazzjoni għat-tagħmir ta' detezzjoni. Dan il-qafas japplika biss għas-sigurtà tal-avjazzjoni u mhux, pereżempju, għat-tagħmir ta' detezzjoni użat biex jipproteġi spazji pubbliċi ohra.

It-**teknoloġiji** l-godda jistgħu jikkontribwixxu għall-protezzjoni tal-ispazji pubbliċi jekk jintużaw b'mod definit sew, immirat u proporzjonat. F'każ ta' allert ta' theddid terroristiku għoli¹², ir-rwol possibbli tat-teknoloġiji ta' identifikazzjoni tal-wiċċ li kapaċi jidentifikaw it-terroristi meta jiċċaqalqu billi jqabblu l-immagni tal-wiċċ tagħhom ma' bażi ta' *data* ta' referenza għandu potenzjal tas-sigurtà. Barra minn hekk, l-identifikazzjoni ta' ċerti kategoriji ta' oġġetti (pereż. bagalji abbandunati) jew imġiba suspettuża tista' tkun utli hafna biex jiġu skoperti t-theddiet. L-Intelliġenza Artifiċjali għandha rwol ewlieni fit-twassil ta' għodod li jippermettu identifikazzjoni preċiża u mmirata ta' theddid potenzjali. Fir-riflessjonijiet li l-Kummissjoni qed twettaq dwar l-użu tal-Intelliġenza Artifiċjali,¹³ għalhekk se jiġu kkunsidrati konsiderazzjonijiet ta' sigurtà, soġġett għall-konformità mad-drittijiet fundamentali. Il-Kummissjoni hija lesta li **tiffinanzja proġetti għall-iżvilupp ta' teknoloġiji godda** taht l-Aġenda Urbana tal-UE, u tappoġġa l-iskambju tal-aħjar prattiki f'dan il-qasam f'konformità mad-dritt tal-Unjoni.

L-iżviluppi fl-**Intelliġenza Artifiċjali** (IA) huma mistennija li jkollhom impatt profond fuq il-kapaċità tal-awtoritajiet tal-infurzar tal-liġi li jirrispondu għat-theddid terroristiku. L-awtoritajiet tal-infurzar tal-liġi diġà qed jiżviluppaw **soluzzjonijiet innovattivi** bbażati fuq it-teknoloġija tal-IA, pereżempju biex jidentifikaw kontenut terroristiku online u jwaqqfu t-tixrid tiegħu, biex jipprevjenu l-ħolqien ta' kontijiet godda tat-terroristi fuq il-midja soċjali, u jiskopru simboli. Aspett ewlieni wieħed biex jiġu żviluppati applikazzjonijiet affidabbli tal-IA huwa li jiġi żgurat li d-*data* li tintuża biex jiġu mħarrġa l-algoritmi tkun rilevanti, verifikabbli, ta' kwalità tajba u disponibbli f'varjetà kbira biex jiġi minimizzat il-preġudizzju pereżempju lejn il-ġeneru jew ir-razza. L-applikazzjonijiet tal-IA jenħteġ li jiġu żviluppati u użati ma' salvagwardji xierqa għad-dritt u għal-libertajiet, f'konformità mal-leġiżlazzjoni rilevanti u għandhom jiġu dokumentati b'mod adegwat biex tiġi aċċertata l-legalità tal-użu tagħhom. Il-Kummissjoni se teżamina kif l-awtoritajiet tal-infurzar tal-liġi u daww għidizzjarji jistgħu jiehdu l-benefiċċji tal-IA f'konformità shiha mad-dritt tal-Unjoni.

Li nibqgħu fuq quddiem ifisser ukoll li jiġu indirizzati t-theddiet emergenti li jistgħu jiġu kkawżati minn teknoloġiji godda. Id-**droni** (sistema tal-ajru mingħajr bdot abbord) jistgħu jintużaw ħażin biex jiġu mmirati l-ispazji pubbliċi, l-individwi u l-infrastruttura kritika. Filwaqt li l-UE għamlitha aktar diffiċli li jintużaw ċerti tipi ta' droni għal skopijiet malizzjużi¹⁴, ir-ritmu mġaġġel tal-innovazzjoni u l-aċċess faċli għad-droni jfissru li t-theddida x'aktarx li tikber. Biex tiffaċċja din l-isfida, il-Kummissjoni se teżamina l-possibbiltà li fl-2021 tirrilaxxa **manwal tal-UE għas-sigurtà tal-bliet** minn droni mhux kooperattivi.

Il-protezzjoni minn droni malizzjużi teħtieġ ukoll aċċess għal teknoloġiji affidabbli ta' kontromiżuri. Il-“Programm Ewropew għall-ittestjar tas-sistemi kontra l-UAS” se joffriq metodoloġija komuni biex jiġu evalwati sistemi differenti li jistgħu jintużaw mill-pulizija u minn atturi oħra tas-sigurtà biex jiġu **skoperti, traċċati u identifikati** droni potenzjalment malizzjużi. Ir-riżultati ta' dawn it-testijiet se jiġu kondiviżi madwar l-UE kollha.

¹² Il-livell ta' allert ta' terroriżmu kif definit mill-awtoritajiet nazzjonali, f'konformità mal-liġi nazzjonali tagħhom.

¹³ White Paper dwar l-Intelliġenza Artifiċjali: Approċċ Ewropew għall-eċċellenza u għall-fiduċja (COM(2020) 65 final, 19.2.2020).

¹⁴ Permezz tar-regolamenti Ewropej godda dwar id-droni u l-prospett ta' qafas Ewropew għall-ġestjoni tat-traffiku mingħajr bdot abbord (l-U-Space). Il-leġiżlazzjoni recenti tal-UE f'dan il-qasam se tikkontribwixxi għas-sigurtà tal-operazzjonijiet tad-droni billi teħtieġ li l-biċċa l-kbira tad-droni jiġu mġammra b'funzjonijiet ta' identifikazzjoni mill-bogħod u ġeokonsapevolezza. Minn Jannar 2021, l-operaturi tad-droni se jkunu meħtieġa wkoll jirreġistraw mal-awtoritajiet nazzjonali. Dan huwa kkomplementat minn proposta mill-Kummissjoni dwar **qafas regolatorju għall-U-space**, is-sistema Ewropea għall-ġestjoni tat-traffiku mingħajr bdot abbord¹⁴, biex jiżgura l-operazzjonijiet sikuri u siguri tad-droni.

L-integrazzjoni tal-previżjoni fiċ-ċiklu tal-politika

Il-protezzjoni taċ-ċittadini tibda b'fehim aħjar tat-theddid futur. Għal dan il-għan, il-previżjoni għandha tiġi integrata strutturalment fl-iżvilupp tal-politika kontra t-terroriżmu. Il-Kummissjoni se taħdem biex jinholqo djalogu bejn esperti anzjani fil-ġlieda kontra t-terroriżmu mill-infurzar tal-liġi, l-intelligenza u l-akkademja fuq bażi regolari biex jiġu identifikati riskji godda u jiġu enfasizzati oqsma fejn l-Unjoni Ewropea u l-Istati Membri tagħha jehtieġ li jsaħħu l-azzjoni tagħhom. Il-Kummissjoni se tuża l-istrutturi eżistenti għal dan il-għan bl-involvement mill-qrib tal-Europol, l-Eurojust, u s-SEAE inkluż INTCEN tal-UE¹⁵. Ir-risultati ta' dan id-djalogu jista' mbagħad jikkontribwixxi għad-diskussjonijiet ta' politika, inklużi d-diskussjonijiet tal-Kunsill Ġustizzja u Affarijiet Interni dwar is-sigurtà interna.

AZZJONIJIET EWLENIN

Il-Kummissjoni se:

- Tiżviluppa valutazzjoni tar-riskju u attivitajiet ta' riezami bejn il-pari, inkluż l-użu fuq talba tal-Konsulenti tal-UE dwar is-Sigurtà Protettiva.
- Tiffinanzja riċerka dwar is-sigurtà tal-UE biex issaħħaħ il-kapaċità ta' detezzjoni bikrija skont l-Aġenda Urbana tal-UE.
- Tesplora kif teknoloġiji godda jistgħu jikkontribwixxu għas-sigurtà. Tintegra aħjar l-intelligence strateġika u l-valutazzjonijiet tat-theddid biex tiġi appoġġata politika li tħares 'il quddiem.

L-Istati Membri huma mhegħa biex:

- Ikomplu jipprovdu lill-INTCEN tal-UE bir-riżorsi meħtieġa u b'kontribut ta'

2. PREVENZJONI

L-Unjoni Ewropea hija msejsa fuq sett b'saħħtu ta' valuri. Is-sistemi tal-edukazzjoni, tas-saħħa u tal-benesseri tagħna huma inklużivi min-natura tagħhom iżda huma parti integrali mill-aċċettazzjoni tal-valuri li jirfduhom. L-istil ta' ħajja Ewropew tagħna – emblematiku ta' soċjetajiet inklużivi u tolleranti – mhuwix fakultattiv u jehtieġilna naghmlu dak kollu li nistgħu biex nipprevjenu lil dawk li jippruvaw jimminawh – minn ġewwa jew minn barra.

Il-ġlieda kontra l-ideoloġiji estremisti online

It-terroristi u l-estremisti vjolenti qed jużaw dejjem aktar l-internet biex ixerrdu l-ideoloġiji estremisti tagħhom, anki permezz ta' streaming dirett u l-glorifikazzjoni tal-attakki terroristiċi. Ir-rispons irid jiġi mill-atturi kollha – l-awtoritajiet nazzjonali, l-industrija u s-soċjetà ċivili – u fil-livelli kollha (nazzjonali, Ewropew u internazzjonali). L-adozzjoni u l-implimentazzjoni tar-**Regolament** propost **dwar l-indirizzar tat-tixrid ta' kontenut terroristiku online** jippermettu lill-Istati Membri jiżguraw it-tneħħija rapida ta' kontenut bħal dan u jehtieġu li l-kumpaniji jkunu aktar reattivi fil-prevenzjoni tal-abbuż tal-pjattaformi tagħhom għat-tixrid ta' kontenut terroristiku. L-adozzjoni mill-Parlament Ewropew u mill-Kunsill hija għalhekk kwistjoni ta' urġenza. Ladarba jiġi adottat, il-Kummissjoni se tappoġġa

¹⁵ Cf. il-konkluzjonijiet tal-Kunsill Ewropew dwar l-Azzjoni Esterna tal-UE dwar il-Ġlieda kontra t-Terroriżmu tad-19 ta' Ġunju 2017.

lill-fornituri ta' servizz online u lill-awtoritajiet nazzjonali fl-applikazzjoni effettiva tar-Regolament.

B'mod aktar ġenerali, il-Kummissjoni se tipproponi **Att dwar is-Servizzi Digitali** li se jaġġorna r-regoli orizzontali biex jiżgura li s-servizzi digitali jaġixxu b'mod responsabbli u li l-utenti jkollhom mezzi effettivi biex jinnotifikaw kontenut illegali. Filwaqt li tirrikonoxxi r-rwol soċjetali dejjem akbar ta' pjattaformi online kbar hafna, il-proposta se tinkludi obbligi biex jiġu vvalutati r-riskji li s-sistemi tagħhom joħolqu mhux biss fir-rigward tal-kontenut u l-prodotti illegali, iżda wkoll riskji sistemiċi għall-protezzjoni tal-interessi pubbliċi, bħas-saħħa pubblika u s-sigurtà pubblika, u d-drittijiet fundamentali, anke kontra tekniki manipulattivi.

Il-Forum tal-UE dwar l-Internet se jiżviluppa gwida dwar il-moderazzjoni għall-kontenut disponibbli pubblikament għal materjal estremista online u jkompli jxerred l-għarfien f'dak il-qasam. Il-Forum tal-UE dwar l-Internet żviluppa l-**Protokoll tal-UE dwar ir-Rispons għall-Kriżijiet**, mekkaniżmu volontarju biex jgħin fil-koordinazzjoni ta' rispons rapidu, kollettiv u transfruntier għat-tixrid virali ta' kontenut estremista terroristiku u vjolenti online¹⁶. Huwa essenzjali li s-shab industrijali joperazzjonalizzaw bis-shih dan il-protokoll. Il-Kummissjoni, f'kooperazzjoni mal-Europol, se tappoġġa l-iżvilupp ta' gwida ulterjuri għall-implimentazzjoni tal-Protokoll tal-UE dwar il-Kriżijiet biex tindirizza t-tixrid virali ta' kontenut estremista terroristiku u vjolenti online. Ir-riżorsi u l-kapaċità tal-**Unità ta' Indikazzjoni ta' Kontenut fuq l-Internet tal-Europol** jenhtieg li jissahhu biex timmonitorja u tirreferi t-tipi kollha ta' kontenut terroristiku għal pjattaformi online b'disponibbiltà 24 siegħa kuljum.

Il-kontenut terroristiku jorigina u jinfirex minn madwar id-dinja kollha. Din hija r-raġuni għaliex il-Kummissjoni se żżid l-involvement tagħha ma' **shab internazzjonali**, b'mod partikolari mal-**Forum Globali tal-Internet għall-Ġlieda kontra t-Terroriżmu (Global Internet Forum to Counter Terrorism, GIFCT)** għal rispons operazzjonali globali, kif ukoll mal-gvernijiet shab, f'konformità mas-**Sejha għal Azzjoni ta' Christchurch**¹⁷ biex isir sforz lejn standards minimi globalment, inkluż dwar it-trasparenza.

Biex twieġeb għall-proliferazzjoni ta' diskors ta' mibegħda razzista u ksenofobiku fuq l-internet, il-Kummissjoni hegġet l-iffirmar tal-**Kodiċi ta' Kondotta tal-UE dwar il-ġlieda kontra d-diskors ta' mibegħda illegali online** fl-2016¹⁸. Fl-2021, il-Kummissjoni se tippreżenta inizjattiva biex testendi l-lista ta' reati fil-livell tal-UE skont l-Artikolu 83(1) tat-Trattat dwar il-Funzjonament tal-UE għal reati ta' mibegħda u diskors ta' mibegħda, kemm jekk ikunu bbażati fuq ir-razza, l-etnicità, ir-religjon, is-sess jew is-sesswalità. L-Istati Membri jenhtieg li jżidu l-isforzi tagħhom biex jimplimentaw bis-shih id-dispożizzjonijiet tad-Direttiva l-ġdida dwar is-Servizzi tal-Media Awdjoviziva dwar id-diskors ta' mibegħda fuq pjattaformi online ta' video-sharing.

Il-Kummissjoni se tappoġġa lill-Istati Membri biex jiżviluppaw il-kapaċitajiet ta' **komunikazzjoni strateġika** tagħhom għal reazzjonijiet ta' wara l-attakk permezz ta'

¹⁶ https://ec.europa.eu/home-affairs/sites/homeaffairs/files/what-we-do/policies/european-agenda-security/20191007_agenda-security-factsheet-eu-crisis-protocol_en.pdf

¹⁷ <https://www.christchurchcall.com/call.html>

¹⁸ Ir-riżultati huma ġeneralment pożittivi billi l-kumpaniji tal-IT jivvalutaw 90 % tal-kontenut immarkat fi żmien 24 siegħa u jneħhu 71 % tal-kontenut meqjus bhala diskors ta' mibegħda illegali. https://ec.europa.eu/info/policies/justice-and-fundamental-rights/combating-discrimination/racism-and-xenophobia/eu-code-conduct-counteracting-illegal-hate-speech-online_en.

skambju ta' gharfien espert fil-livell lokali u nazzjonali. Dan huwa mehtieg mhux biss wara attakk terroristiku, izda jenhtieg li jkun sforz preventiv governattiv kontinwu. Il-Kummissjoni għalhekk se tappoġġa lill-Istati Membri biex jindirizzaw dawn l-isfidi u jżidu t-tixrid ta' kontronarrativi u narrativi alternattivi żviluppati mis-soċjetà ċivili u jappoġġaw sforzi simili fil-livell nazzjonali. Il-**Programm ta' Responsabbilizzazzjoni tas-Socjeta' Civili** tal-Kummissjoni se jiġi evalwat fl-2022 biex jipprovdi t-tagħlimiet meħuda.

Fl-istess ħin, kemm l-UE kif ukoll l-Istati Membri tagħha jehtigilhom jiżguraw kontinwament li l-proġetti li huma inkompatibbli mal-valuri Ewropej jew li jsegwu agenda illegali, ma jirċevux appoġġ mill-**fondi tal-gvern u daww Ewropej**.

L-appoġġ lill-atturi lokali għal komunitajiet aktar reżiljenti

Jehtieg li l-bliet tagħna jkollhom aċċess aħjar għal finanzjament, gwida u taħriġ biex jindirizzaw l-isfidi attwali u biex iżidu r-reżiljenza tagħhom. Il-Kummissjoni qed tappoġġa lill-koordinaturi lokali tal-prevenzjoni permezz tan-**Network ta' Sensibilizzazzjoni dwar ir-Radikalizzazzjoni**. Barra minn hekk, taħt l-inizjattiva "Bliet tal-UE kontra r-Radikalizzazzjoni", il-Kummissjoni qed trawwem djalogi strateġiċi fost il-bliet. Sabiex tiżdied ir-reżiljenza, huwa importanti wkoll li jkun hemm **involvement mal-komunitajiet** u li jingħataw is-setgħa permezz ta' approċċ minn isfel għal fuq, f'koordinazzjoni mill-qrib mal-Istati Membri. In-**Network ta' Sensibilizzazzjoni dwar ir-Radikalizzazzjoni** se jidentifika l-aħjar prattiki u jrawwem approċċi ta'sorveljanza tal-komunità¹⁹ u impenn biex tinbena l-fiduċja mal-komunitajiet u bejniethom.

Il-promozzjoni tal-inklużjoni u l-provvediment ta' opportunitajiet għaž-żgħažagħ f'riskju permezz tal-edukazzjoni, il-kultura, iż-żgħažagħ u l-isport jistgħu jikkontribwixxu aktar għall-prevenzjoni tar-radikalizzazzjoni, u l-koeżjoni fl-UE. Il-Kummissjoni se ssahħa l-appoġġ tagħha lill-Istati Membri u għall-isforzi tal-partijiet ikkonċernati l-oħra fil-qasam tal-**integrazzjoni u l-inklużjoni soċjali** permezz tal-miżuri inklużi fil-Pjan ta' Azzjoni dwar l-integrazzjoni u l-inklużjoni²⁰.

Minhabba r-**rwol** importanti **tal-edukazzjoni mhux formali** fir-radikalizzazzjoni u r-rabtiet possibbli ma' ideologiji estremisti, il-Kummissjoni se tiffaċilita l-kollaborazzjoni fost **l-iskejjel, il-komunitajiet (inklużi l-gruppi ta' fidi), il-persuni li jahdmu maż-żgħažagħ, l-assistenti soċjali u l-organizzazzjonijiet tas-soċjetà ċivili**. Il-Kummissjoni se tappoġġa wkoll lill-Istati Membri fil-kondiviżjoni tal-esperjenzi u l-prattiki tajbin fir-rigward tal-iskambji fost il-mexxejja reliġjużi u komunitarji dwar il-prevenzjoni tar-radikalizzazzjoni, inklużi daww attivi fl-iskejjel u fil-ħabsijiet.

L-esklużjoni soċjali reali jew perċepita, id-diskriminazzjoni u l-marginalizzazzjoni jistgħu jsaħħu l-vulnerabbiltà għal diskorsi radikali u jheddu aktar il-koeżjoni soċjali. Il-Kummissjoni għalhekk se tkompli wkoll bl-azzjoni tagħha stabbilita fil-pjan ta' azzjoni tagħha kontra r-razziżmu.²¹

ħabsijiet, riabilitazzjoni u riintegrazzjoni

¹⁹ F'dan il-kuntest, is-sorveljanza tal-komunità hija sforz kollaborattiv bejn l-infurzar tal-liġi u l-komunitajiet biex jiġu prevenuti u miġġielda l-isfidi relatati mar-radikalizzazzjoni vjolenti.

²⁰ COM(2020) 758 final.

²¹ Unjoni ta' ugwaljanza: Pjan ta' azzjoni tal-UE għall-ġlieda kontra r-razziżmu 2020-2025 (COM(2020) 565 final, 18.9.2020).

Il-proċessi tar-radikalizzazzjoni jehtieg li jiġu identifikati malajr kemm jista' jkun sabiex l-attivitajiet ta' diżimpenn ikunu jistgħu jiġu implimentati fil-hin. Ahna se nsahhu l-azzjoni tal-UE fuq tliet oqsma ewlenin: **il-habsijiet, ir-riabilitazzjoni u r-riintegrazzjoni**. L-ewwel, billi jiġu identifikati l-aħjar approċċi fir-rigward tal-ġestjoni u l-valutazzjoni tar-riskju ta' prigiunieri radikalizzati u ta' trasgressuri terroristiċi²², kif ukoll billi jiġi appoġġat it-taħriġ ta' professjonisti involuti f'dan il-qasam²³. It-tieni, billi tibni fuq l-għarfien tal-Manwal ta' Riabilitazzjoni tan-Network ta' Sensibilizzazzjoni dwar ir-Radikalizzazzjoni,²⁴ il-Kummissjoni se tappoġġa lill-Istati Membri biex jipprovdu gwida aktar imfassla dwar ir-riabilitazzjoni u r-riintegrazzjoni ta' prigiunieri radikali, anki wara r-rilaxx. It-tielet, billi tiżviluppa metodoloġija bi standards u indikaturi komuni għall-evalwazzjoni tal-effikaċja tal-programmi tar-riintegrazzjoni²⁵. Kwalunkwe sforz fir-rigward tar-riabilitazzjoni u r-riintegrazzjoni tat-tfal jehtieg li jqis il-htigijiet u d-drittijiet speċifiċi tagħhom²⁶.

Il-ġellieda terroristi barranin u l-membri tal-familja tagħhom, inklużi dawk li bħalissa jinsabu f'ċentri ta' detenzjoni u f'kampijiet fil-Grigal tas-Sirja, iqajmu sfidi speċifiċi u kumplessi, li jehtiegu koordinazzjoni tal-partijiet ikkonċernati fil-livelli kollha. Il-Kummissjoni se tkompli tappoġġa lill-Istati Membri biex jikkondividu l-aħjar prattiki u se żżid ukoll l-appoġġ għat-taħriġ tal-prattikanti, u għall-kondiviżjoni tal-għarfien u l-informazzjoni f'dan il-qasam, filwaqt li jitqiesu l-htigijiet u d-drittijiet speċifiċi tat-tfal ta' ġellieda terroristiċi barranin. Barra minn hekk, il-Kummissjoni se tappoġġa wkoll lill-Istati Membri biex iżidu l-isforzi tagħhom biex jiżguraw il-prosekuzzjoni ta' ġellieda terroristi barranin billi tappoġġa l-hidma għal dan il-għan fil-livell lokali, nazzjonali u internazzjonali.

Il-konsolidazzjoni tal-għarfien u l-appoġġ

Għal azzjoni aktar koordinata u komunikazzjoni strutturata fil-livell nazzjonali, fl-ewwel fażi l-Kummissjoni se tappoġġa l-holqien u l-iżvilupp ulterjuri ta' **networks nazzjonali** ta' atturi rilevanti, inklużi prattikanti u **ċentri nazzjonali ta' għarfien espert**²⁷. Fit-tieni fażi, il-Kummissjoni se tipproponi l-istabbiliment ta' **Ċentru ta' Għarfien tal-UE dwar il-prevenzjoni tar-radikalizzazzjoni** għal dawk li jfasslu l-politika, il-prattikanti u r-riċerkaturi. Iċ-Ċentru ta' Għarfien tal-UE jxerred l-għarfien u l-għarfien espert u jippromwovi wkoll l-użu shiħ tal-**possibbiltajiet ta' finanzjament taht id-diversi programmi tal-UE**²⁸, jevalwa l-interventi, jiċċertifika l-aħjar prattiki u joffri appoġġ immirat lill-partijiet ikkonċernati fil-livell nazzjonali u lokali. Jista' wkoll possibbilment jintegra ċentru futur tal-UE għall-vittmi tat-terroriżmu biex joffri għarfien espert u appoġġ lill-awtoritajiet nazzjonali

²² Il-Kummissjoni se taħdem ukoll fuq il-kwistjoni tal-arrest preventiv, filwaqt li żżomm f'moħħha li perijodi twal ta' arrest preventiv jistgħu jsahhu r-riskju tar-radikalizzazzjoni.

²³ Dan jinkludi l-persunal tal-habsijiet u tal-probation, kif ukoll professjonisti ohra li jahdmu fil-habsijiet u wara r-rilaxx (perez. kappillani, psikologi, assistenti soċjali, NGOs, eċċ.).

²⁴ https://ec.europa.eu/home-affairs/sites/homeaffairs/files/what-we-do/networks/radicalisation_awareness_network/ran-papers/docs/ran_rehab_manual_en.pdf

²⁵ Ir-reazzjonijiet fuq mudelli ta' kollaborazzjoni u protokollu għad-diżimpenn u għar-riintegrazzjoni, kif ukoll it-thejjija tal-partijiet ikkonċernati se jiġu pprovduti minn proġetti taht sejha dedikata mill-Fond għas-Sigurtà Interna ta' EUR 4 miljun. Il-proġetti se jindirizzaw id-diżimpenn u r-riintegrazzjoni ta' trasgressuri estremisti u individwi radikalizzati relatati mal-estremiżmu vjolenti tal-lemin u dak Iżlamista, inkluż ir-ritorn ta' ġellieda terroristi barranin u l-familji tagħhom.

²⁶ Id-Direttiva (UE) 2016/800 dwar il-garanziji proċedurali għal tfal li huma suspettati jew li huma persuni akkużati fi proċedimenti kriminali, GU L 132/1 tal-21.5.2016. Ara l-Premessa 9: "It-tfal li huma suspettati jew li huma persuni akkużati fi proċedimenti kriminali għandhom jingħataw attenzjoni partikolari sabiex jiġi ppreservat il-potenzjal tagħhom għall-iżvilupp u għall-integrazzjoni mill-ġdid tagħhom fis-soċjetà.

²⁷ Possibbilment kofinanzjat permezz tal-programmi nazzjonali tal-Fond għas-Sigurtà Interna.

²⁸ B'mod partikolari l-finanzjament taht il-Fond għas-Sigurtà Interna, il-Programm dwar iċ-Ċittadinanza, l-Ugwaljanza, id-Drittijiet u l-Valuri, il-Programm dwar il-Gustizzja, il-Fond Ewropew għall-Iżvilupp Reġjonali, il-Fond Soċjali Ewropew Plus u Erasmus+.

u lill-organizzazzjonijiet ta' appoġġ għall-vittmi²⁹. Oqsma rilevanti oħra jinkludu r-riċerka, il-provvediment ta' informazzjoni dwar ideoloġiji radikali, organizzazzjonijiet u networks u t-tixrid ta' kontronarrativi u narrattivi alternattivi, kif ukoll il-kooperazzjoni mal-mexxejja komunitarji u reliġjużi.

Fl-aħħar nett, filwaqt li tibni fuq ir-riċerka, il-Kummissjoni se tiżviluppa gwida għall-Istati Membri u partijiet ikkonċernati oħra dwar **atturi individwali** inklużi valutazzjonijiet tar-riskju u reazzjonijiet possibbli għal dan il-fenomeni.

AZZJONIJIET EWLENIN

Il-Kummissjoni se:

- Tipproponi Att dwar is-Servizzi Digitali.
- F'kooperazzjoni mal-Europol, tipprovdi gwida għall-implimentazzjoni tal-Protokoll tal-UE dwar il-Kriżijiet
- Tappoġġa lill-Istati Membri biex jiżviluppaw komunikazzjoni strateġika u jżidu t-tixrid ta' kontronarrativi u narrattivi alternattivi.
- Tipprovdi gwida dwar il-ġestjoni u l-valutazzjonijiet tar-riskju fil-habs u dwar ir-riabilitazzjoni u r-riintegrazzjoni bikrija.
- Trawwem l-aħjar prattiki ta' kondivizjoni bejn l-Istati Membri biex jiġġestixxu r-ritorn ta' ġellieda terroristi barranin u l-membri tal-familja tagħhom.
- Tipproponi l-istabbiliment ta' Ċentru ta' Għarfien tal-UE dwar il-prevenzjoni tar-radikalizzazzjoni u tappoġġa networks nazzjonali ta' partijiet ikkonċernati u ċentri nazzjonali.

Il-Parlament Ewropew u l-Kunsill huma mhegga biex:

- Jadottaw, bħala kwistjoni ta' urgenza, ir-Regolament li jindirizza t-tixrid ta' kontenut terroristiku online.

Il-Kummissjoni u l-Istati Membri se:

- Jiżguraw li l-proġetti li huma inkompatibbli mal-valuri Ewropej jew li jsegwu agenda illegali ma jirċevux appoġġ mill-fondi pubbliċi. Tibni r-reżiljenza tal-komunità permezz tal-miżuri inklużi fil-Pjan ta' Azzjoni dwar l-integrazzjoni u l-inklużjoni.

3. PROTEZZJONI

It-tishih tar-rispons kontra t-terroriżmu jrid jinkludi t-tnaqqis tal-vulnerabbiltajiet li jistgħu jiġu sfruttati jew ikunu fil-mira tat-terroristi. Billi nipproteġu aħjar il-fruntieri tagħna u ncaħħdu lit-terroristi mill-mezzi użati biex iwettqu atti terroristiċi, nistgħu nipproteġu kontra attakki potenzjali.

Il-protezzjoni tan-nies fl-ispazji pubbliċi

²⁹ Ċentru futur bħal dan jista' jibni fuq il-hidma tal-proġett pilota ta' sentejn taċ-Ċentru ta' Għarfien Espert tal-UE għall-vittmi tat-terroriżmu u jiżgura kooperazzjoni mill-qrib man-networks eżistenti fil-qasam tad-drittijiet tal-vittmi bħan-Network Ewropew dwar id-Drittijiet tal-Vittmi u l-Punti uniċi ta' kuntatt għall-vittmi tat-terroriżmu.

L-attakki terroristiċi kienu mmirati hafna lejn nies fl-ispazji pubbliċi, li huma speċjalment vulnerabbli minhabba n-natura miftuħa u aċċessibbli tagħhom. Jehtieg li nissalvagwardjaw in-natura miftuħa ta' dawn l-ispazji filwaqt li fl-istess hin naghmluhom aktar sikuri permezz ta' miżuri ta' **protezzjoni fiżika** aktar b'saħħithom li ma johlqux fortizzi³⁰ u li jippermettu li n-nies jippassigġaw b'mod liberu u sikur. Din hija r-raġuni għaliex il-Kummissjoni se żżid l-isforzi fil-livell tal-UE biex tippromwovi soluzzjonijiet ta' **sigurtà sa mit-tfassil**, li jibnu s-sigurtà fl-ispazji pubbliċi (bini u infrastrutturi) mill-bidu tal-proċessi tat-tfassil u tal-ippjanar urban. Il-Kummissjoni se tohrōg **ktieb arkitettoniku** virtwali **dwar id-disinn urban**, li jista' jservi ta' ispirazzjoni għall-awtoritajiet biex jinkorporaw aspetti tas-sigurtà fid-disinn ta' spazji pubbliċi futuri u r-rinnovazzjoni ta' spazji pubbliċi eżistenti.

Il-Forum tal-UE dwar il-protezzjoni tal-ispazji pubbliċi laqqa' flimkien grupp wiesa' ta' persuni b'responsabbiltà fuq is-sigurtà tal-ispazji pubbliċi. Dawn jinkludu l-awtoritajiet tal-Istati Membri tal-UE, u l-operaturi privati, pereż. daww responsabbli għal ċentri kummerċjali, servizzi tat-trasport, jew postijiet għall-ospitalità. Hemm hafna x'wiehed jitgħallem minn esperjenzi differenti fil-protezzjoni tal-ispazji pubbliċi³¹. Il-Kummissjoni hija impenjata li ssahħaħ dan il-forum, li jenhtieg li jiġbor, jikkonsolida u jxerred l-għarfien, kif ukoll tappoġġa l-Impenn tal-UE dwar is-Sigurtà Urbana u r-Reżiljenza, u li tuża finanzjament immirat biex tgħin fit-titjib tal-protezzjoni tal-ispazji pubbliċi³². Il-Kummissjoni se tesplora wkoll il-possibbiltà li **jiġu stabbiliti obbligi minimi** għal daww li huma responsabbli biex jiggwarantixxu s-sigurtà tal-ispazji pubbliċi biex jiċċaraw x'jista' jkun mistenni mill-operaturi tal-ispazji pubbliċi.

Il-postijiet ta' qima għandhom valur simboliku partikolarment għoli u ta' spiss kienu mmirati mit-terroristi. Jehtigilna nipproteġu aħjar il-knejjes, il-moskej u s-sinagogi kif ukoll siti reliġjużi oħra madwar l-UE. Jenhtieg ukoll li nrawmu l-kooperazzjoni bejn il-komunitajiet ta' fidi differenti u l-awtoritajiet nazzjonali rilevanti hekk kif dawn jiskambjaw l-esperjenzi. Mill-2021, il-Kummissjoni għandha l-għan li tappoġġa proġetti li jsaħhu l-protezzjoni fiżika tal-postijiet ta' qima f'koordinazzjoni mill-qrib mal-Istati Membri.

Il-bliet bħala s-sinsla tas-sigurtà urbana

L-awtoritajiet lokali u reġjonali għandhom rwol ewlieni kemm fil-protezzjoni tal-ispazji pubbliċi kif ukoll fil-prevenzjoni tar-radikalizzazzjoni. B'kooperazzjoni mal-Aġenda Urbana għas-Shubija tal-UE għas-Sigurtà fl-Ispazji Pubbliċi u billi tibni fuq l-inizjattiva ta' suċċess Bliet tal-UE Kontra r-Radikalizzazzjoni, il-Kummissjoni se tipproponi **Impenn tal-UE dwar is-Sigurtà Urbana u r-Reżiljenza**, filwaqt li tistabbilixxi prinċipji u objettivi bażiċi għall-awtoritajiet lokali f'dawn l-oqsma, u se tistieden lill-bliet ikkonċernati biex jiffirmaw agenda pożittiva biex jipprevjenu u jiġġieldu r-radikalizzazzjoni u jnaqqsu l-vulnerabbiltajiet fl-ispazji pubbliċi. Il-bliet li jieħdu sehem fl-Impenn se jsiru parti minn inizjattiva mifruxa mal-UE kollha tal-**Bliet kontra r-Radikalizzazzjoni u t-Terroriżmu**, li permezz tagħha l-Kummissjoni se tiffaċilita l-kondiviżjoni ta' Prattiki tajba u tappoġġa proġetti mmexxija mill-

³⁰ Il-Kummissjoni harġet materjal ta' gwida dwar kif jiġu protetti fizikament l-ispazji pubbliċi, pereż. <https://ec.europa.eu/jrc/en/publication/guideline-building-perimeter-protection>

³¹ Ara wkoll id-Dokument ta' Hidma tal-Persunal tal-Kummissjoni – Prattiki tajbin biex jappoġġaw il-protezzjoni tal-ispazji pubbliċi, 20.3.2019, SWD (2019) 140 final.

³² Taħt il-Fond għas-Sigurtà Interna – il-Pulizija, il-Kummissjoni harġet sejhiet għal proġetti li jtejbju l-protezzjoni tal-ispazji pubbliċi fl-2017, fl-2019, u fl-2020 b'valur ta' aktar minn EUR 40 miljun għal inizjattivi mmexxija mill-partijiet ikkonċernati. Il-Fond appoġġa wkoll it-taħriġ u l-eżerċizzji ta' diversi networks tal-infurzar tal-liġi li jipproteġu l-ispazji pubbliċi kontra t-terroriżmu, bħan-network ATLAS tal-unità ta' interventi speċjali, u t-tneidja tal-attivitajiet ta' Konsulenza dwar is-Sigurtà Protettiva.

bliet u sforzi ta' konsulenza bejn il-pari. Il-Kummissjoni se timmobilizza l-istrumenti ta' finanzjament kollha disponibbli biex tappoġġa l-implimentazzjoni tal-Impenn.

Minbarra l-Fond ghas-Sigurtà Interna, il-fondi tal-politika tal-Koeżjoni tal-UE jistgħu jintużaw biex tiżdied is-sigurtà pubblika fil-bliet permezz ta' investimenti mmirati biex itejbu l-koeżjoni soċjali, l-integrazzjoni u r-reżiljenza tagħhom biex jipprevjenu r-radikalizzazzjoni u jtejbju l-infrastruttura pubblika. Il-Kummissjoni se taħdem mal-Istati Membri biex iżżid is-sensibilizzazzjoni dwar l-opportunitajiet ta' finanzjament disponibbli u tistieden lill-Istati Membri biex jagħmlu użu shiħ mill-fondi tal-politika ta' Koeżjoni tal-UE biex jinkludu investimenti bħal dawn fil-programmi tagħhom ta' wara l-2020. L-investimenti li jiġu minn strateġiji integrati ta' żvilupp urban sostenibbli se jammontaw, kif propost mill-Kummissjoni, għal aktar minn 6 % tal-allokkazzjoni tal-Fond Ewropew għall-Iżvilupp Reġjonali.

Nagħmlu l-infrastruttura kritika aktar reżiljenti

L-infrastruttura kritika, inklużi ċ-ċentri tat-trasport, l-impjanti tal-enerġija, l-infrastrutturi tal-kura tas-saħħa u l-faċilitajiet għat-trattament tal-ilma, jirriskjaw li jkunu miri terroristiċi potenzjali. L-operaturi tal-infrastruttura kritika huma responsabbli għall-forniment ta' servizzi li huma essenzjali biex jintlaħqu l-htigijiet vitali tas-soċjetà. Fl-istess hin, dawn l-operaturi jkomplu jsiru dejjem aktar dipendenti fuq xulxin u jiffaċċjaw ambjent ta' riskju dejjem aktar kumpless. Riskji bħal dawn jinkludu attakki terroristiċi, diżastri naturali, inċidenti, u theddid malizzjuż. Sabiex jiġi żgurat il-forniment affidabbli ta' servizzi essenzjali madwar l-UE u l-funzjonament affidabbli tas-suq intern, huwa vitali li jiġi żgurat li l-operaturi kritiċi tas-servizzi essenzjali jkunu reżiljenti, jiġifieri mhejjija biżżejjed biex jipprevjenu, jimmitigaw, u jirkupraw mit-tfixkil. Il-Kummissjoni se tadotta **sett ta' miżuri** mmirati lejn it-titjib tar-reżiljenza tal-operaturi fir-rigward tar-riskji kemm fiżiċi kif ukoll diġitali.

Is-sigurtà tal-fruntiera

Fit-13 ta' Novembru 2015, ġellieda terroristi barranin li kienu rritornaw b'mod klandestin mis-Sirja kienu involuti fl-attakk fatali f'Parigi. Dan enfazizza l-konsegwenzi devastanti tan-nuqqasijiet fis-sigurtà tal-fruntiera³³. Huwa stmat li 50 000 persuna vvjaġġaw lejn is-Sirja u l-Iraq biex jingħaqdu ma' gruppi ġihadisti, inklużi 5 000 individwu mill-UE, li madwar terz minnhom għadhom jinsabu fiż-żona. Biex tiġi garantita s-sigurtà taċ-ċittadini tagħna, huwa ta' importanza kruċjali li l-awtoritajiet tal-infurzar tal-liġi jkunu jistgħu jiskopru kemm ċittadini tal-UE kif ukoll daww mhux tal-UE suspettati bit-terroriżmu fil-fruntieri esterni. L-Europol, il-Frontex u l-eu-Lisa se jkomplu jappoġġaw lill-Istati Membri dwar is-sigurtà tal-fruntiera.

Huwa meħtieġ li jissahħah il-funzjonament taż-żona Schengen mingħajr fruntieri interni. Fit-30 ta' Novembru 2020, il-Kummissjoni organizzat Forum ta' Schengen biex tniedi dibattitu politiku inklużiv lejn il-bini ta' Schengen aktar b'saħħtu bbażat fuq fiduċja reċiproka. Dan se jikkontribwixxi għall-Istrateġija ta' Schengen li l-Kummissjoni qed tippjana li tippreżenta fl-2021, u fejn se tippromponi modi biex tirrieżamina l-Kodiċi tal-Fruntieri ta' Schengen, biex

³³ L-atturi tal-attakki ta' Parigi f'Novembru kienu membri tal-IS fis-Sirja jew fl-Iraq. [...] Fis-snin preċedenti kien ġie rrapportat li l-maġġoranza tal-FTFs jużaw id-dokumenti ġenwini tagħhom stess biex jivvjaġġaw. Madankollu, l-użu ta' dokumentazzjoni falza jidher biċ-ċar li jseħh, kif ġara fil-każ ta' għadd ta' individwi involuti fl-attakki ta' Parigi ta' Novembru (Europol, Rapport tal-Unjoni Ewropea dwar is-Sitwazzjoni u t-Tendenzi tat-Terroriżmu, 2016).

ittejjeb il-mekkanizmu ta' evalwazzjoni u ssahhah il-governanza ta' Schengen, biex ittejjeb il-kooperazzjoni tal-pulizija u l-iskambju ta' informazzjoni u ssahhah il-fruntieri esterni.

Fl-istess hin, l-Istati Membri jenhtieg li jlestu b'mod urgenti l-modernizzazzjoni tal-ġestjoni tal-fruntieri esterni fil-pjanijiet direzzjonali maqbula, bl-ambizzjoni li tiġi żviluppata l-aktar sistema moderna għall-ġestjoni tal-fruntieri³⁴. Minkejja l-progress li sar, hemm bżonn ta' aktar hidma. Filwaqt li l-Istati Membri jistgħu japplikaw derogi taht ċerti kundizzjonijiet, huwa importanti li dawn jissodisfaw malajr l-oġettiv ta' **kontrolli sistematiċi tal-vjaġġaturi kollha skont bażijiet ta' data rilevanti** fil-fruntieri esterni. F'nofs l-2021, il-Kummissjoni se theggi **gwid**, b'kollaborazzjoni mal-Istati Membri, biex tiżgura li kwalunkwe deroga tintuża b'mod limitat u tissodisfa l-ogħla standards ta' sigurtà.

L-effikaċja tal-kontrolli sistematiċi tiddependi fuq il-kwalità u l-**interoperabbiltà tas-sistemi ta' informazzjoni tal-UE**³⁵. Is-sistemi ta' informazzjoni tal-UE godda u aġġornati fuq skala kbira³⁶ se jtejb u s-sigurtà u jagħmlu l-kontrolli tal-fruntieri esterni aktar effettivi u effiċjenti. L-interoperabbiltà se tagħmel l-informazzjoni meħtieġa disponibbli minnufih għal daw k l-uffiċjali tal-pulizija u l-gwardji tal-fruntiera bi ħtieġa ta' tgħarif. Is-**Sistema ta' Dhul/Hruġ** (Entry/ Exit System, EES)³⁷, li hija sistema awtomatizzata għar-registrazzjoni ta' vjaġġaturi minn pajjiżi terzi, hija ta' importanza kruċjali. Din se tgħin biex jiġu identifikati ċ-ċittadini kollha ta' pajjiżi terzi li jidhlu fit-territorju tal-Istati Membri u biex tiġi skoperta l-frodi tal-identità.

Is-Sistema Ewropea ta' Informazzjoni u ta' Awtorizzazzjoni għall-Ivvjaġġar (European Travel Information and Authorisation System, ETIAS)³⁸, sistema ta' awtorizzazzjoni ta' qabel l-ivvjaġġar għall-vjaġġaturi eżenti mill-viża, hija daqstant importanti. **Lista ta' sorveljanza tal-ETIAS** dedikata se tippermetti użu aħjar tal-informazzjoni dwar persuni suspettati f'attivitajiet terroristiċi jew marbuta magħhom, u tippermetti lill-Istati Membri jikkunsidraw din l-informazzjoni meta johorġu l-awtorizzazzjonijiet għall-ivvjaġġar. Barra minn hekk, il-kontrolli skont is-sistema ċentralizzata futura għall-identifikazzjoni ta' Stati Membri li jkollhom informazzjoni ta' kundanna dwar ċittadini ta' pajjiżi terzi u persuna apolidi (**ECRIS-TCN**)³⁹ se jippermettu verifika dwar jekk ċertu ċittadin ta' pajjiż terz jew b'ċittadinanza doppja tal-UE/pajjiż terz kienx diġà ġie kkundannat għal reat serju fl-UE u f'liema Stat Membru. L-interoperabbiltà bejn l-EES, l-ETIAS u l-ECRIS-TCN se twassal għal informazzjoni aktar sistematika għall-uffiċjali tal-infurzar tal-liġi, il-gwardji tal-fruntiera u l-uffiċjali tal-migrazzjoni, u se tikkontribwixxi għall-ġlieda kontra l-frodi tal-identità. L-Istati Membri jenhtieg li għalhekk jimplimentaw malajr u bis-shiħ dawn is-sistemi u jippermettu l-interoperabbiltà tagħhom.

It-tliet Regolamenti l-godda dwar is-**Sistema ta' Informazzjoni ta' Schengen (SIS)** li daħlu fis-seħħ f'Diċembru 2018⁴⁰, introduċew għadd ta' miżuri biex itejbu l-iskambju ta'

³⁴ L-implimentazzjoni tal-arkitettura l-ġdida tal-IT u l-interoperabbiltà, l-implimentazzjoni tal-EBCG 2.0, l-adozzjoni rapida tal-Proposta tal-iskrinjar.

³⁵ <https://www.eulisa.europa.eu/Activities/Interoperability>. F'konformità mal-Qafas Ewropew għall-Interoperabbiltà: https://ec.europa.eu/isa2/eif_en; Ara COM(2017)134 final.

³⁶ Is-Sistema ta' Informazzjoni ta' Schengen, is-Sistema ta' Dhul/Hruġ, is-Sistema ta' Informazzjoni dwar il-Viża, Eurodac, is-Sistema Ewropea ta' Informazzjoni ta' Rekords Kriminali (il-parti tagħha relatata ma' ċittadini ta' pajjiżi terzi u persuni apolidi).

³⁷ Kif stabbilit mir-Regolament (UE) 2017/2226, 9.12.2017, ĠU L 327.

³⁸ Kif stabbilit bir-Regolament (UE) 2018/1240, 19.9.2018, ĠU L 236/1.

³⁹ Kif stabbilit bir-Regolament (UE) 2019/816, 22.5.2019, ĠU L 135/1.

⁴⁰ Ir-Regolament (UE) 2018/1860, ir-Regolament (UE) 2018/1861 u r-Regolament (UE) 2018/1862.

informazzjoni inkluż dwar persuni suspettati b'terroriżmu. Huwa kruċjali li l-Istati Membri jimplimentaw il-**funzjonalitajiet il-godda** kollha **tas-SIS** mill-aktar fis possibbli. B'mod partikolari, l-Istati Membri jenhtieg li b'mod urġenti jintroduċu l-**funzjonalità ta' tiftix tal-marki tas-swaba'** fis-Sistema Awtomatizzata għall-Identifikazzjoni tal-Marki tas-Swaba' (Automated Fingerprint Identification System, AFIS) tas-SIS għall-uffiċjali tagħhom, b'mod partikolari fil-fruntieri esterni.

Huwa essenzjali wkoll li **informazzjoni ta' pajjiżi terzi** dwar **għallieda terroristi barranin**, ipprovduta minn pajjiżi terzi fdati, tiddaħhal fis-SIS. Flimkien ma' din il-Komunikazzjoni, il-Kummissjoni qed tippreżenta mandat imsaħħah tal-Europol u emenda għar-Regolament dwar l-istabbiliment, it-tħaddim u l-użu tas-Sistema ta' Informazzjoni ta' Schengen (SIS) li tippermetti lill-Europol tohloq allerti dedikati fis-SIS, f'konsultazzjoni mal-Istati Membri. Huwa urġenti li tiġi stabbilita l-proċedura volontarja għall-ippoċessar ta' *data* pendenti u futura pprovduta minn pajjiżi terzi diskussa fost l-Istati Membri. B'mod parallel, l-Istati Membri jenhtieg li jiġu mhegga jagħmlu l-avviżi tal-Interpol relatati ma' persuni suspettati b'terroriżmu disponibbli fil-kontrolli fuq il-fruntiera tal-ewwel linja.

Barra minn hekk, skont ir-regoli l-godda, minbarra l-hruġ ta' **projbizzjonijiet ta' dhul**, sa hames snin, bħala parti minn deċizzjoni ta' ritorn⁴¹, l-Istati Membri jenhtieg li jdaħhlu **allerti fis-SIS** dwar ċittadini ta' pajjiżi terzi soġġetti għal deċizzjoni ta' ritorn (mill-2022), u dwar rifjuti ta' dhul u ta' soġġorn. Dan jagħmel id-deċizzjonijiet ta' ritorn u l-projbizzjonijiet ta' dhul u ta' soġġorn viżibbli għall-awtoritajiet kollha li jkollhom aċċess għas-SIS. L-Istati Membri jenhtieg li jiżguraw li allerti bħal dawn jinkludu wkoll informazzjoni dwar il-fatt li ċ-ċittadin ta' pajjiż terz ikun ta' theddida serja għas-sigurtà, u jekk il-persuna kinitx involuta f'attivitajiet relatati mat-terroriżmu.

L-ippoċessar tal-**Informazzjoni Antiċipata** dwar il-**Passiġġieri (Advance Passenger Information, API)** u tad-*data* dwar ir-**Registru tal-Ismijiet tal-Passiġġieri (Passenger Name Record, PNR)** għandu rwol importanti fl-identifikazzjoni, fil-prevenzjoni, fl-iskoperta, u fit-tfixkil tat-terroriżmu u ta' reati serji oħra. Bil-hsieb li jiġi ssimplifikat l-użu tad-*data* tal-API, inkluż biex jiġi miġġieled it-terroriżmu, il-Kummissjoni se tagħmel proposta biex **tirrevedi d-Direttiva tal-API** fl-2021 u tikkunsidra l-provvediment tal-użu ta' din id-*data* biex tiġi miġġielda l-kriminalità serja, ittejjeb l-effettività fl-użu tad-*data* tal-API u l-koerenza ma' strumenti oħra bħas-Sistema ta' Dhul/Hruġ, is-Sistema Ewropea ta' Informazzjoni u ta' Awtorizzazzjoni għall-Ivvjaġġar u s-sistema tal-PNR.

L-użu u l-analiżi tad-*data* tal-PNR huma għodda essenzjali fil-ġlieda kontra t-terroriżmu u l-kriminalità organizzata, kemm fl-UE kif ukoll globalment. L-analiżi tad-*data* tal-PNR mizmuma tippermetti l-identifikazzjoni ta' theddid li qabel ma kienx magħruf u tipprovd lill-awtoritajiet tal-infurzar tal-liġi bi hjiel ta' intelligence kriminali, li jippermettulhom jiskopru mudelli ta' vjaġġar suspettużi u jidentifikaw assoċjati ta' terroristi u kriminali. Il-Kummissjoni thegġeg lill-Istati Membri li ma jagħmlux dan diġà biex jiġbru wkoll *Data* tal-PNR għal titjiriet intra-UE. Il-Kummissjoni se tkompli timpenja ruħha fil-proċess li jiffaċilita t-trasferimenti tad-*data* tal-PNR f'kompatibilità shiħa mar-rekwiżiti legali tal-UE kif ikkjarifikati mill-Qorti fil-qafas tal-istandards il-godda tal-PNR adottati mill-Organizzazzjoni tal-Avjazzjoni Ċivili Internazzjonali (International Civil Aviation Organisation, ICAO). L-

⁴¹ Id-Direttiva 2008/115/KE. It-tul ta' projbizzjoni ta' dhul jista' jeċċedi l-hames snin jekk iċ-ċittadin ta' pajjiż terz ikkonċernat ikun ta' theddida serja għall-ordni pubbliku, għas-sigurtà pubblika jew għas-sigurtà nazzjonali. Barra minn hekk, l-Istati Membri jibqgħu hielsa li jadottaw miżuri biex jipprojbixxu d-dhul u s-soġġorn kontra ċittadini ta' pajjiżi terzi li jkunu qed jgħixu f'pajjiż terz.

implimentazzjoni shiha tal-qafas tal-PNR attwali u l-kooperazzjoni bilaterali eżistenti ma' pajjizi terzi, bhall-Istati Uniti u l-Awstralja, jibqgħu ewlenin. Fl-istess hin, mill-2010 hargħu xejriet globali u realtazjiet ġodda⁴², meta l-Kummissjoni aġġornat l-aħħar il-politika esterna tagħha dwar il-PNR, li se tkun riflessa fir-**rieżami** tas-sena d-dieħla **tal-istrategija esterna tal-UE lejn it-trasferimenti tal-PNR**.

Fid-dawl tat-theddida terroristika għall-avjazzjoni, l-isforzi jeħtieġ li jkomplu jżidu s-sigurtà tal-avjazzjoni. Il-Kummissjoni se tesplora l-għazliet biex tohloq u timplimenta qafas legali Ewropew għall-iskjerament ta' uffiċjali tas-sigurtà biex ikunu preżenti fuq titjiriet (marixalli tal-ajru).

Iċ-ċaħda tat-terroristi mill-mezzi ta' attakk

Sabiex tagħlaq lakuna eżistenti, il-Kummissjoni se tadotta **regolament ta' implimentazzjoni** skont id-Direttiva dwar l-Armi tan-Nar, li jstabbilixxi **sistema għall-iskambju ta' informazzjoni** fost l-Istati Membri dwar ir-rifjut li jingħataw awtorizzazzjonijiet għall-akkwist ta' arma tan-nar. Dan se jiżgura li persuna li tkun giet imċaħħda arma tan-nar minhabba raġunijiet ta' sigurtà fi Stat Membru wieħed, ma tkunx tista' tippreżenta talba simili fi Stat Membru ieħor. Din il-ħidma hija kkomplementata mill-**pjan ta' azzjoni tal-UE dwar it-traffikar tal-armi tan-nar**.⁴³ Il-Punti Fokali Nazzjonali dwar l-Armi tan-Nar huma essenzjali għall-iżvilupp ta' għarfien ġenwin tat-theddida relatata mal-armi tan-nar billi tiġi żgurata kooperazzjoni bejn id-dipartimenti u l-iskambji transfruntiera⁴⁴ ta' informazzjoni u intelligence. Fi hdan il-prijorità "armi tan-nar" tal-Pjattaforma Multidixxiplinari Ewropea Kontra t-Theddid Kriminali (European Multidisciplinary Platform Against Criminal Threats, EMPACT), fl-2021 il-Kummissjoni se tippubblika tabella ta' valutazzjoni li turi kemm huma avvanzati l-Istati Membri fl-istabbiliment ta' punti fokali bħal dawn.

It-theddida minn **splussivi magħmula d-dar** tibqa' għolja, kif muri minn attakki multipli madwar l-UE⁴⁵. L-UE żviluppat l-aktar leġiżlazzjoni avvanzata fid-dinja biex tirrestringi l-aċċess għal **prekursuri tal-isplussivi**⁴⁶ u tiskopri tranżazzjonijiet suspettużi li jistgħu jwasslu biex it-terroristi jibnu splussivi magħmula d-dar. Għalhekk huwa kruċjali li l-Istati Membri jimplimentaw u jinfurzaw bis-shih ir-regoli l-ġodda, li se jidhlu fis-seħħ fl-1 ta' Frar 2021. Dan jinkludi l-iżgurar li n-nies ma jkunux jistgħu jgħaddu minn kontrolli billi jixtru l-prekursuri tal-isplussivi online.

Ir-riskju minn materjali **kimiċi, bijoloġiċi, radjoloġiċi u nukleari** (chemical, biological, radiological and nuclear, CBRN) jibqa' ta' thassib⁴⁷. Fl-2017, terroristi kkomplottaw biex

⁴² Bħall-eżistenza tad-Direttiva dwar il-PNR u l-istrumenti tal-protezzjoni tad-data tal-UE.

⁴³ COM(2020) 608.

⁴⁴ "transfruntier" tfisser "bejn kwalunkwe fruntiera", filwaqt li tfisser ukoll speċifikament "kwistjonijiet li jolqtu speċifikament ir-reġjuni fuq iż-żewġ naħat ta' fruntiera interna jew esterna kondiviża".

⁴⁵ Xi eżempji ta' attakki devastanti bħal dawn jinkludu l-attakki f'Oslo (2011), f'Parigi (2015), fi Brussell (2016), u f'Manchester (2017). L-attakk bi splussiv magħmul id-dar f'Lyon (2019) darab 13-il persuna.

⁴⁶ Sustanzi kimiċi li jistgħu jintużaw hażin għall-manifattura ta' splussivi magħmula d-dar. Dawn huma regolati fir-Regolament (UE) 2019/1148 tal-2019 dwar it-tqeghid fis-suq u l-użu ta' prekursori tal-isplussivi, li se japplika mill-1 ta' Frar 2021.

⁴⁷ L-Europol irrapportat li fl-2019, l-intenzjoni li jitwettqu attakki terroristiċi bl-użu ta' materjali CBRN kompliet tidher fuq fora terroristiċi online u fuq il-midja soċjali. Intużaw fora online magħluqa biex jiġu diskussi modi operandi possibbli u jiġi skambjat l-għarfien permezz ta' fuljetti ta' struzzjonijiet, manwali, posters u infografika li fihom riċetti biex jiġu prodotti u mxerrda diversi aġenti (Europol, Rapport tas-Sitwazzjoni u t-Tendenzi tat-Terroriżmu tal-Unjoni Ewropea, 2020).

jiddetonaw bomba fuq ajruplan Awstraljan u biex jibnu arma kimika, billi jsegwu struzzjonijiet minn Daesh⁴⁸. Fl-2018, terrorist ipprova johloq it-tossina tar-ricinu velenuża hafna fil-Ġermanja⁴⁹. Il-ħsara potenzjali ta' attakk CBRN hija estremament għolja. Il-Kummissjoni tagħti prijorità b'mod partikolari lit-theddida mill-**aġenti kimiċi**. Billi tiegħu ispirazzjoni mill-approċċ użat biex tirregola l-aċċess għall-prekursuri tal-isplussivi, il-Kummissjoni qed tistudja l-fattibbiltà li tirrestringi l-aċċess għal ċerti sustanzi kimiċi perikolużi, li għandu jiġi ffinalizzat fl-2021. Fl-2020, il-Kummissjoni għamlet disponibbli diversi strumenti⁵⁰ għall-Istati Membri li jistgħu jintużaw biex itejbu l-**bijosigurtà**, u se tesplora kif ittejjeb il-kooperazzjoni kontra theddid bijoloġiku fil-livell tal-UE. Mill-bidu tal-2021, il-Kummissjoni se tkun qed tappoġġa wkoll azzjoni kongunta ma' 18-il pajjiż biex issaħħah it-tnejn għas-saħħa u r-rispons għal attakki terroristiċi bijoloġiċi u kimiċi, u biex issaħħah il-kooperazzjoni transsettorjali (is-saħħa, is-sigurtà u l-protezzjoni ċivili).

Il-miżuri restrittivi eżistenti kontra t-terroriżmu ("sanzjonijiet") jikkonsistu fi projbizzjoni fuq l-ivvjaġġar fuq persuni fiżiċi u ffrizar tal-assi, u projbizzjoni milli fondi u riżorsi ekonomiċi jsiru disponibbli għal persuni fiżiċi u entitajiet. L-UE timplimenta s-sanzjonijiet kontra t-terroriżmu adottati fil-livell tan-NU, u adottat s-sanzjonijiet tagħha stess biex tappoġġa l-ġlieda kontra t-terroriżmu⁵¹. Bħala tali s-sanzjonijiet kontra t-terroriżmu huma strument qawwi ta' prekawzjoni biex jiġu miċhuda r-riżorsi u l-mobilità għat-terroristi. Ir-reġimi eżistenti tas-sanzjonijiet disponibbli għall-UE jenħteġ li għalhekk jintużaw sal-limitu massimu tagħhom, anki permezz ta' infurzar b'saħħtu.

⁴⁸ <https://www.bbc.com/news/world-australia-49764450>

⁴⁹ <https://www.dw.com/en/cologne-ricin-plot-bigger-than-initially-suspected/a-44319328>

⁵⁰ Bhas-Sett ta' Ghodod għar-Riżorsi tal-Bijosigurtà, li l-Kummissjoni ffinanzjat il-holqien tiegħu. Dan sar disponibbli għall-Istati Membri fid-19 ta' Ottubru 2020 matul laqgħa tal-Grupp Konsultattiv dwar is-CBRN.

⁵¹ Il-Pozizzjoni Komuni 2001/931/PESK u r-Regolament tal-Kunsill (KE) 2580/2001; Id-Deciżjoni tal-Kunsill (PESK) 2016/1693 u r-Regolament tal-Kunsill (KE) 881/2002 u r-Regolament tal-Kunsill (UE) 2016/1686.

AZZJONIJIET EWLENIN:

Il-Kummissjoni se:

- Tipproponi Strategija ta' Schengen fl-2021.
- Tipproponi Impenn tal-UE dwar is-Sigurtà Urbana u r-Reżiljenza, biex tipprevjeni u tiġġieled ir-radikalizzazzjoni u tnaqqas il-vulnerabbiltajiet fl-ispazji pubbliċi.
- Tghin biex itejjeb il-protezzjoni fiżika tal-postijiet ta' qima, f'koordinazzjoni mill-qrib mal-Istati Membri.
- Tipproponi miżuri biex tittejjeb ir-reżiljenza tal-infrastruttura kritika.
- Tipproponi li tiġi riveduta d-Direttiva dwar l-Informazzjoni Antiċipata dwar il-Passiġġieri.
- Tistabbilixxi sistema ta' skambju ta' informazzjoni dwar ir-rifjut li jingħataw awtorizzazzjonijiet għall-armi tan-nar.
- Tagħmel segwitu mal-Istati Membri dwar l-implimentazzjoni tal-leġiżlazzjoni rilevanti u tiegħu passi ulterjuri fi proċedimenti ta' ksur, kif xieraq.

L-Istati Membri huma mheġġa biex:

- Jindirizzaw malajr il-lakuni u n-nuqqasijiet fl-implimentazzjoni tal-leġiżlazzjoni rilevanti.
- Jiżguraw kontrolli sistematiċi tal-vjaġġaturi kollha fil-fruntieri esterni permezz ta' bażijiet ta' *data* rilevanti.
- Joħorġu allerti fis-SIS dwar ġellieda terroristi barranin suspettati.
- B'mod urgenti, iniedu l-funzjonalità ta' tiftix bil-marki tas-swaba' fis-Sistema Awtomatizzata għall-Identifikazzjoni tal-Marki tas-Swaba' tas-SIS.
- Jimplimentaw malajr l-EES, l-ETIAS u l-ECRIS-TCN u jippermettu l-interonerabbiltà tagħhom.

4. RISPONS

Wara li jkun seħħ attakk terroristiku, hija meħtieġa azzjoni urgenti biex jitnaqqas l-impatt tiegħu u biex ikun possibbli li ssir investigazzjoni u prosekuzzjoni malajr tal-awturi. L-ebda Stat Membru ma jista' jagħmel dan waħdu. Il-kooperazzjoni hija meħtieġa kemm fil-livell Ewropew kif ukoll fil-livell internazzjonali.

Appoġġ operazzjonali: it-tishih tal-Europol

L-Europol u ċ-Ċentru tiegħu Ewropew għall-Ġlieda Kontra t-Terroriżmu (European Counter-Terrorism Centre, ECTC) huma essenzjali għall-azzjoni tal-UE fil-ġlieda kontra t-terroriżmu u l-appoġġ operazzjonali tiegħu żdied b'ħames darbiet matul dawn l-aħħar snin (minn 127 każ operazzjonali appoġġat fl-2016 għal 632 każ fl-2019). L-ECTC issa huwa parti minn kull investigazzjoni ewlenija kontra t-terroriżmu fl-UE. Bħala parti mill-inizjattiva leġiżlattiva biex **jissahhah il-mandat tal-Europol**, jeħtieġ li nippermettu li l-Europol ikun jista' **jikkoopera b'mod effettiv mal-partijiet privati**. It-terroristi jabbużaw minn servizzi transfruntiera ta' kumpaniji biex jirreklutaw segwaċi, jippjanaw u jwettqu

attakki, u biex ixerrdu propaganda biex jinċitaw aktar attakki. Hafna kumpaniji jridu jikkondividu d-*data*, iżda jistgħu ma jkunx jafu ma' min peress li jista' ma jkunx ċar liema Stati Membri għandhom il-gurisdizzjoni biex iħarrku r-reat speċifiku. L-Europol jinsab fl-aħjar pożizzjoni biex inaqqas din id-diskrepanza u jkun l-ewwel kuntatt li jidentifika u jibgħat l-evidenza rilevanti lill-awtoritajiet tal-Istati Membri kkonċernati.

L-Europol irid ukoll ikun jista' jappoġġa l-investigazzjonijiet nazzjonali kontra t-terroriżmu bl-**analizi ta' settijiet ta' data kbar u kumpleksi** ("big data"). Dan se jibni fuq il-ħidma b'suċċess tal-Europol bit-Task Force *Fraternité* biex tappoġġa lill-awtoritajiet Franċiżi u Belġjani fl-investigazzjoni tal-attakki ta' Pariġi f'Novembru 2015 u l-attakki ta' Brussell f'Marzu 2016⁵². It-tishih tar-rwol tal-Europol fir-**riċerka u l-innovazzjoni** se jgħin lill-awtoritajiet nazzjonali fl-użu ta' teknoloġiji moderni biex jiġġieldu kontra t-theddida tat-terroriżmu. It-terroristi jaħbu l-identità tagħhom, jaħbu l-kontenut tal-komunikazzjoni tagħhom, u jittrasferixxu b'mod sigriet oġġetti u riżorsi illeċiti billi jisfruttaw teknoloġiji ġodda. Għalhekk, jehtiegħ li nżidu l-appoġġ operazzjonali tal-Europol dwar id-deċifrar b'rispett shih tal-ligi tal-UE.

Il-kooperazzjoni fl-infurzar tal-ligi

Biex tissaħħah il-kooperazzjoni transfruntiera, il-Kummissjoni se tipproponi **"kodiċi ta' kooperazzjoni tal-pulizija" tal-UE** fl-aħhar tal-2021. Din se tissimplifika l-istrumenti differenti tal-UE tal-kooperazzjoni operazzjonali tal-infurzar tal-ligi f'reġim legali tal-UE kkonsolidat koerenti u modern, u b'hekk tiffaċilita wkoll il-kooperazzjoni transfruntiera fil-ġlieda kontra t-terroriżmu. Din il-proposta se tqis ukoll il-linji gwida eżistenti tal-Kunsill u l-ftehimiet bilaterali jew multilaterali l-aktar avvanzati fis-seħh bejn l-Istati Membri⁵³.

Il-Kummissjoni se tkompli tappoġġa l-attivitajiet ta' diversi **networks tal-infurzar tal-ligi**. Dawn l-attivitajiet jinkludu, pereżempju, taħriġ u eżerċizzji kongunti, l-iżvilupp ta' mezzi u kapaċitajiet għal komunikazzjoni u operazzjonijiet transfruntiera, u t-titjib tal-ġbir flimkien ta' riżorsi li jistgħu jiġu mobilizzati matul inċidenti. Il-Kummissjoni se tkompli tappoġġa u tiżgura s-sostenibbiltà tan-**network ATLAS ta' unitajiet ta' intervent speċjali** tal-Istati Membri tal-UE, li għandu l-għan li jtejjeb ir-rispons tal-pulizija f'operazzjonijiet transfruntiera kontra t-terroriżmu.

Fi hdan il-**programmi ta' kooperazzjoni transfruntiera tal-Interreg**, il-Fond Ewropew għall-Iżvilupp Reġjonali (FEŻR) appoġġa l-kooperazzjoni bejn il-pulizija u servizzi oħra tas-sigurtà fir-reġjuni tal-fruntieri interni. Taħt il-perjodu ta' programmazzjoni 2021-2027, il-FEŻR jista' jikkontribwixxi wkoll għall-azzjonijiet fl-oqsma tal-ġestjoni tal-fruntieri u l-migrazzjoni, bħall-integrazzjoni ekonomika u soċjali ta' ċittadini ta' pajjiżi terzi inkluzi l-benefiċjarji tal-protezzjoni internazzjonali.

Il-Kummissjoni se thegġegħ ukoll il-kooperazzjoni transsettorjali ma' atturi kruċjali oħra tal-ewwel rispons, bħal dawk skjerati taħt il-**Mekkaniżmu tal-Unjoni għall-Protezzjoni Ċivili**, li jista' jkollhom rwol kruċjali fir-rispons għal inċidenti kbar bil-kapaċità li jegħlbu l-kapaċitajiet nazzjonali, bħal attakki terroristiċi jew inċidenti kimiċi, bijoloġiċi, radjoloġiċi jew nukleari.

⁵² It-Task Force *Fraternité* analizzat 19-il terabyte ta' informazzjoni biex tinvestiga aktar il-konnessjonijiet internazzjonali tat-terroristi billi analizzat ir-rekords tal-komunikazzjoni, dawk finanzjarji, tal-internet u dawk forensiċi. L-ipproċessar tal-Europol ta' *data* kbira u kumplessa rriżulta f'799 hġiel ta' intelligence.

⁵³ Il-proposta se tkun akkumpanjata minn valutazzjoni tal-impatt u konsultazzjoni tal-Istati Membri, il-pajjiżi assoċjati ma' Schengen u l-korpi rilevanti tal-UE.

It-tishih tal-iskambju ta' informazzjoni

Sabiex jiġu evitati, investigati u mressqa reati terroristiċi u reati kriminali ohra, l-awtoritajiet tal-infurzar tal-liġi jeħtieġu aċċess għall-informazzjoni rilevanti fil-hin opportun. Id-**Deċiżjonijiet ta' Prüm**⁵⁴ eżistenti kienu strumentali biex jippermettu lill-Istati Membri jiskambjaw il-marki tas-swaba', id-DNA u ċerta *data* tar-reġistrazzjoni tal-vetturi. Madankollu, fid-dawl tal-iżviluppi tekniċi, forensiċi, operazzjonali u tal-protezzjoni tad-*data*, id-Deċiżjonijiet ta' Prüm jenħtieġ li jiġu aġġornati u jistgħu jiġu estiżi aktar biex jappoġġaw aħjar lill-Istati Membri fl-investigazzjonijiet kriminali u terroristiċi tagħhom. Fl-2021, il-Kummissjoni se tipproponi reviżjoni tad-Deċiżjonijiet ta' Prüm biex tivvaluta kif dawn jistgħu jiġu adattati biex ikunu xierqa għall-ħtiġijiet operazzjonali attwali u futuri tal-awtoritajiet tal-infurzar tal-liġi u biex dawn id-deċiżjonijiet jiġu allinjati mal-qafas legali tal-UE dwar il-protezzjoni tad-*data*.

L-Aġenziji tal-Ġustizzja u l-Affarijiet Interni (bħall-Europol, l-Eurojust u l-Frontex) se jkollhom bżonn isahħu l-koordinazzjoni tagħhom sabiex jiġġieldu t-terroriżmu. Flimkien mal-Istati Membri, u minhabba r-responsabbiltajiet rispettivi tagħhom, jenħtieġ li jiġu identifikati fatturi ta' konnessjoni u għandhom jiġu implimentati soluzzjonijiet bil-ħsieb ta' approċċ effiċjenti fil-livell tal-UE. Il-Kummissjoni se tagħmel proposti speċifiċi għal dan il-ghan, b'mod partikolari biex tistabbilixxi mekkaniżmu effiċjenti ta' skambju ta' informazzjoni f'każijiet ta' kontra t-terroriżmu, li jenħtieġ li jinkludi pjattaforma ta' kollaborazzjoni diġitali għal Timijiet Kongunti ta' Investigazzjoni, u żżid l-implimentazzjoni ta' sistema "hit/no-hit" bejn l-Europol u l-Eurojust biex jiġu skoperti rabtiet bejn id-*data* tagħhom. Il-Kummissjoni qed tipproponi wkoll bħala parti mill-mandat imsaħħaħ tal-Europol li tiġi stabbilita sistema "hit/no-hit" bejn l-Europol u l-Uffiċċju tal-Prosekutur Pubbliku Ewropew (European Public Prosecutor's Office, EPPO). Barra minn hekk, jibqa' l-oġġettiv li l-mandat tal-Uffiċċju tal-Prosekutur Pubbliku Ewropew jiġi estiż għal reati terroristiċi transfruntiera.

Is-serje reċenti ta' attacchi enfasizzat l-importanza ta' analizi affidabbli tat-theddida kkawżata minn **persuni meqjusa bħala terroristi jew estremisti vjolenti**. Il-Kummissjoni tappoġġa l-hidma stabbilita dan l-aħħar mill-Kunsill⁵⁵. Hemm bżonn ta' diskussjonijiet strateġiċi aktar regolari dwar dan is-suġġett pertinenti, fehim reċiproku aħjar u sensibilizzazzjoni tal-kunċetti nazzjonali, kif ukoll **faċilitazzjoni tal-iskambju ta' informazzjoni** meta tiddaħhal informazzjoni rilevanti fis-sistemi ta' informazzjoni tal-UE. L-iskambju strateġiku regolari jenħtieġ li jinkludi skambji dwar għodod prattiċi, bħal valutazzjonijiet tar-riskju, u l-evalwazzjoni tagħhom.

Filwaqt li ż-żieda fl-iskambju ta' informazzjoni fost l-Istati Membri tal-UE hija neċessità assoluta, mhux dejjem tkun biżżejjed biex tindirizza b'mod effettiv it-theddid globali. Din hija r-raġuni għaliex, il-kooperazzjoni internazzjonali hija komponent ewlieni għal rispons effettiv għat-theddid. Il-ftehimiet bilaterali ma' shab ewlenin għandhom rwol importanti fl-iskambju tal-informazzjoni, l-iżgurar ta' evidenza u ħjiel investigattivi minn ġurisdizzjonijiet barra l-UE. F'dan ir-rigward, l-**Interpol**, l-organizzazzjoni internazzjonali ta' pulizija kriminali, taqdi rwol importanti. Minkejja l-kooperazzjoni li ilha teżisti bejn l-UE u l-

⁵⁴ Id-Deċiżjoni tal-Kunsill 2008/615/ĠAI dwar it-titjib tal-koperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali u d-Deċiżjoni tal-Kunsill 2008/616/ĠAI dwar l-implimentazzjoni tad-Deċiżjoni 2008/615/ĠAI.

⁵⁵ Fil-parti rispettiva tal-Konkluzjonijiet tal-Kunsill dwar is-Sigurtà Interna kif adottati mill-Kunsill ĠAI fl-4 ta' Diċembru u l-Konkluzjonijiet dettaljati maqbula mill-Grupp ta' Hidma dwar it-Terroriżmu u endorsjati mill-COSI fid-19 ta' Novembru.

Interpol, hemm oqsma fejn il-kooperazzjoni jenhtieg li tigi stabbilita jew tissahha. L-Interpol hija sieheb ewlieni fil-ġlieda kontra t-terroriżmu, pereżempju minhabba l-għarfien espert tagħha dwar ġellieda terroristiċi barranin. Dan jinkludi, pereżempju, il-hidma tagħha dwar il-ġbir ta' informazzjoni dwar il-kamp tal-battalja u l-prevenzjoni ta' qsim tal-fruntieri mhux detett. Bosta korpi tal-UE qed iħabbtu wiċċhom mal-htiega operazzjonali li jkollhom aċċess għall-bażijiet ta' data tal-Interpol biex iwettqu l-kompiti tagħhom. Sabiex tippermetti aċċess bħal dan f'konformità mar-rekwiżiti tal-leġislazzjoni tal-UE, il-Kummissjoni qed thejji l-istrumenti xierqa biex **tinnegoza ftehim ta' kooperazzjoni bejn l-UE u l-Interpol.**

L-appoġġ ta' investigazzjonijiet u prosekuzzjoni

L-Unitajiet tal-Intelligence Finanzjarja għandhom rwol essenzjali fl-iskoperta tal-finanzjament tat-terroriżmu peress li jirċievu rapporti ta' tranżazzjonijiet suspettużi minn firxa wiesgħa ta' istituzzjonijiet finanzjarji u mhux finanzjarji, li huma janalizzaw ma' informazzjoni rilevanti oħra qabel ma jxerrdu r-riżultati tal-analiżi tagħhom lill-awtoritajiet tal-infurzar tal-ligi jew lill-prosekuturi. Il-Kummissjoni se tikkunsidra kif ittejjeb il-kapaċità analitika tagħhom permezz tal-istabbiliment ta' **Mekkaniżmu ta' Koordinazzjoni u Appoġġ tal-UE għall-Unitajiet tal-intelligence finanzjarja**⁵⁶.

L-investigazzjonijiet finanzjarji li jsegwu t-traċċa tal-flus u li jidentifikaw assoċjati li qabel ma kinux magħrufa huma kruċjali. Huma meħtieġa strutturi godda biex jappoġġaw l-investigaturi finanzjarji, biex jiffacilitaw ix-xogħol transfruntier tagħhom u jsaħhu l-effettività tal-investigazzjonijiet finanzjarji f'każijiet ta' terroriżmu. Il-Kummissjoni tipproponi li jiġi stabbilit **network ta' investigaturi finanzjarji kontra t-terroriżmu**. Network bħal dan jappoġġa l-iskambju ta' tekniki ta' investigazzjoni u esperjenzi dwar l-investigazzjonijiet finanzjarji, billi jqis il-hidma mwettqa mill-Unitajiet nazzjonali tal-Intelligence Finanzjarja. Dan jenhtieg li jinvolvi lill-Europol u liċ-Ċentru Ewropew tagħha għall-Kriminalità Finanzjarja u Ekonomika, jikkoopera man-Network tal-Uffiċċji għall-Irkupru tal-Assi, u jikkontribwixxi biex ittejjeb l-analiżi tal-investigaturi, il-fehim tax-xejriet u r-riskji emergenti, u jsaħha il-kapaċità tagħhom.

Biex jiġu investigati l-finanzjament tat-terroriżmu u networks terroristiċi usa', l-investigaturi jeħtieġu aċċess għal **informazzjoni dwar il-kontijiet bankarji**. Il-Kummissjoni enfasizzat il-htiega li l-Unitajiet tal-Intelligence Finanzjarja u tal-infurzar tal-ligi jkollhom aċċess transfruntier rapidu għal informazzjoni nazzjonali dwar il-kontijiet bankarji fi Stati Membri oħra⁵⁷. Dan jista' jinkiseb permezz ta' interkonnessjoni tar-registri tal-kontijiet tal-bank ċentrali, li l-Kummissjoni tqis bħala fattibbli⁵⁸. Dan jirrispondi wkoll għas-sejha tal-Kunsill lill-Kummissjoni biex tikkunsidra t-tishih tal-qafas legali għall-interkonnessjoni tal-mekkaniżmi ċentralizzati nazzjonali⁵⁹. Fl-2021, il-Kummissjoni għandha l-ħsieb li tipproponi leġislazzjoni biex tinkiseb din l-interkonnessjoni u jinholqu **registri interkonnessi tal-kontijiet bankarji**. Il-Kummissjoni se tikkunsidra li tippermetti l-aċċess għal registru bħal dan mill-awtoritajiet tal-infurzar tal-ligi u mill-uffiċċji tal-irkupru tal-assi, soġġett għal valutazzjoni tal-impatt inkluż dwar id-drittijiet fundamentali u b'rispett shih tal-prinċipji tal-proporzjonalità⁶⁰. Dan se jtejjeb il-kooperazzjoni transfruntiera. Fl-2021, il-Kummissjoni se tivvaluta mill-ġdid ukoll it-theddid u l-vulnerabbiltajiet relatati mal-finanzjament barrani tat-

⁵⁶ Kif issuġġerit fil-Pjan ta' Azzjoni Kontra l-Hasil tal-Flus tas-7 ta' Mejju 2020, C(2020) 2800 final.

⁵⁷ Il-Pjan ta' Azzjoni Kontra l-Hasil tal-Flus tas-7 ta' Mejju 2020, C(2020) 2800 final.

⁵⁸ COM(2019) 273 final.

⁵⁹ Ġunju 2020 Konklużjonijiet tal-Kunsill dwar it-tishih tal-investigazzjonijiet finanzjarji, dokument tal-Kunsill 8927/20.

⁶⁰ Ara wkoll COM(2020)605 final.

terroriżmu u l-ġbir u t-trasferimenti ta' fondi permezz ta' **organizzazzjonijiet minghajr skop ta' qligħ**⁶¹, filwaqt li tqis l-iżviluppi reċenti f'dan il-qasam.

Il-Programm dwar ir-Rintraċċar tal-Finanzjament tat-Terroriżmu⁶² (TFTP) iġġenera intelligenza sinifikanti li għenet fl-investigazzjoni u fl-iskoperta ta' plottijiet terroristiċi u fit-traċċar ta' dawk warajhom⁶³. Il-Ftehim tat-TFTP bejn l-UE u l-Istati Uniti dwar l-iskambju ta' informazzjoni finanzjarja jagħti lill-awtoritajiet tal-infurzar tal-liġi tal-Istati Uniti u tal-UE għodda b'saħħitha fil-ġlieda kontra t-terroriżmu u għandu salvagwardji li jiżguraw il-protezzjoni tal-privatezza taċ-ċittadini tal-UE. Ir-rieżami kongunt li jmiss tal-ftehim se jsir fl-2021.

Illum, parti sostanzjali tal-**investigazzjonijiet** kontra l-forom kollha ta' kriminalità u terroriżmu jinvolvu **informazzjoni kriptata**. Il-kriptagġ huwa essenzjali għad-dinja diġitali, għas-sigurtà tas-sistemi u tat-tranżazzjonijiet diġitali. Din hija għodda importanti għall-protezzjoni taċ-ċibersigurtà u d-drittijiet fundamentali, inkluż il-libertà tal-espressjoni, il-privatezza u l-protezzjoni tad-*data*. Fl-istess ħin, din tista' tintuża wkoll bħala mezz sigur għall-awturi fejn jistgħu jaħbu l-azzjonijiet tagħhom mill-infurzar tal-liġi u l-ġudikatura. Il-Kummissjoni se taħdem mal-Istati Membri biex tidentifika **soluzzjonijiet** legali, operazzjonali u tekniċi possibbli **għal aċċess legali** u tippromwovi approċċ li kemm iżomm l-effettività tal-kriptagġ fil-protezzjoni tal-privatezza u fis-sigurtà tal-komunikazzjonijiet, kif ukoll jipprovdi rispons effettiv għall-kriminalità u t-terroriżmu.

Kif rikonoxxut mill-Ministri tal-UE fid-Dikjarazzjoni kongunta tagħhom tat-13 ta' Novembru 2020⁶⁴, id-**disponibbiltà tal-evidenza diġitali u l-aċċess għaliha** huma essenzjali. Huwa meħtieġ qafas ċar u robust għal **aċċess transfruntier** f'waqtu **għal evidenza elettronika** u għal hjiel investigattivi peress li l-evidenza diġitali hija meħtieġa f'madwar 85 % tal-investigazzjonijiet kriminali kollha. Il-Kummissjoni tistieden lill-koleġislaturi biex jiżguraw aċċess rapidu u affidabbli għall-evidenza elettronika għall-awtoritajiet, billi **jadottaw b'mod urġenti l-proposti dwar l-evidenza elettronika**. Barra minn hekk, huwa importanti li l-Istati Membri kollha jistabbilixxu konnessjoni mas-**Sistema ta' Skambju Diġitali tal-Evidenza (eEDES)** minghajr dewmien żejjed. Il-Kummissjoni bihsiebha tistabbilixxi l-kamp ta' applikazzjoni futur tal-eEDES fi proposta legiżlattiva dwar id-diġitalizzazzjoni tal-proċeduri ta' kooperazzjoni ġudizzjarja⁶⁵.

L-UE teħtieġ ukoll regoli b'saħħithom għall-**kooperazzjoni mas-shab internazzjonali tagħna** fl-investigazzjonijiet diġitali. Il-Konvenzjoni ta' Budapest dwar iċ-Ċiberkriminalità hija l-qafas internazzjonali għal kooperazzjoni bħal din. Il-Kummissjoni se tagħmel hiliha biex jiġu ffinalizzati n-negozjati fil-bidu tal-2021 dwar qafas aġġornat (it-tieni protokoll addizzjonali), li jindirizza l-isfidi tal-kriminalità ffaċilitata miċ-ċibernetika tal-lum, inkluż it-terroriżmu, permezz ta' għodod ta' kooperazzjoni godda u msahha bis-salvagwardji meħtieġa għall-protezzjoni tad-drittijiet fundamentali. Il-Kummissjoni se tavvanza n-negozjati dwar ftehim bejn l-UE u l-Istati Uniti dwar l-aċċess transfruntier għal evidenza elettronika malajr

⁶¹ Saru valutazzjonijiet preċedenti fil-Valutazzjoni tar-Riskju Sopranazzjonali tal-Kummissjoni tal-2019, COM(2019) 370 u fil-Komunikazzjoni tal-Kummissjoni dwar il-prevenzjoni u l-ġlieda kontra l-finanzjament tat-terroriżmu permezz ta' koordinazzjoni mtejbja fil-livell nazzjonali u trasparenza akbar tas-settur minghajr skop ta' qligħ, COM(2005) 620.

⁶² ĠU L 195, 27.7.2010, p. 5.

⁶³ COM(2013) 843 final.

⁶⁴ <https://www.consilium.europa.eu/mt/press/press-releases/2020/11/13/joint-statement-by-the-eu-home-affairs-ministers-on-the-recent-terrorist-attacks-in-europe/>

⁶⁵ Cf. Il-Programm ta' Hidma tal-Kummissjoni 2021.

kemm jista' jkun, filwaqt li tiżgura li l-eżitu tan-negozjati jkun kompatibbli mar-regoli interni tal-Unjoni dwar l-evidenza elettronika.

Barra minn hekk, **l-evidenza mill-kamp tal-battalja**, jgħid li informazzjoni skoperta u miġbura mill-forzi militari waqt operazzjonijiet fil-kamp tal-battalja jew minn partijiet privati f'żona ta' konflitt, hija ta' importanza kbira għall-**prosekuzzjoni**. Il-Kummissjoni se tkompli tappoġġa lill-Istati Membri biex jużaw informazzjoni mill-kamp tal-battalja biex jidentifikaw, jiskopru u jipproċedu kontra għallieda terroristi barranin li jirritornaw permezz tal-istabbiliment tal-aħjar prattiki⁶⁶, l-iskambju ta' informazzjoni kif ukoll il-finanzjament possibbli tal-proġetti. B'mod partikolari, il-Kummissjoni u s-Servizz Ewropew għall-Azzjoni Esterna se jkomplu jappoġġaw u jsaħħu l-kooperazzjoni ma' pajjiżi terzi ewlenin bħall-Istati Uniti, inkluż l-iskambju ta' informazzjoni u l-iżgurar tal-integrazzjoni ta' informazzjoni mill-kamp tal-battalja fl-arkitettura u fin-networks Ewropej tas-sigurtà.

Sabiex jiġi żgurat l-aċċess għall-evidenza diġitali u l-hjil investigattivi, l-Istati Membri jiddependu fuq **oqfsa taż-żamma ta' data** biex jissalvagwardjaw is-sigurtà nazzjonali u pubblika u fit-tweġġ ta' investigazzjonijiet kriminali. Id-deċiżjonijiet reċenti tal-Qorti tal-Ġustizzja dwar iż-żamma ta' *data*⁶⁷, filwaqt li jikkonfermaw li l-liġi tal-UE tipprekludi iż-żamma ta' *data* ġenerali u indiskriminata, identifikaw ċerti sitwazzjonijiet fejn **iż-żamma hija permissibbli**, abbażi ta' obbligi ċari u proporzjonati stabbiliti fil-liġi u soġġetta għal salvagwardji sostantivi u proċedurali stretti⁶⁸. Fid-dikjarazzjoni kongunta reċenti tagħhom⁶⁹, il-Ministri għall-Affarijiet Interni tal-UE enfasizzaw l-importanza li titfassal triq 'il quddiem dwar iż-żamma ta' *data* għal skopijiet tal-ġlieda kontra l-kriminalità. Il-Kummissjoni se tivvaluta l-għażliet disponibbli biex tiżgura li t-terroristi u kriminali ohra jkun jistgħu jiġu identifikati u traċċati, filwaqt li tirrispetta l-liġi tal-UE kif interpretata mill-Qorti tal-Ġustizzja.

It-tishih tal-kapaċitajiet tal-Istati Membri għall-investigazzjoni u l-gbir tal-evidenza huwa aspett importanti tar-rispons tal-ġustizzja kriminali għat-terroriżmu. Il-Kummissjoni se tivvaluta wkoll il-htieġa għal regoli dwar l-użu transfruntier tal-evidenza fi proċedimenti kriminali. Barra minn hekk, hemm il-htieġa li jiġu identifikati rabtiet potenzjali bejn il-proċedimenti ġudizzjarji (investigazzjonijiet u prosekuzzjonijiet) f'każijiet ta' terroriżmu fl-Istati Membri. Għal dan il-ghan, l-Eurojust stabbiliet ir-**Registru Kontra t-Terroriżmu** fl-2019. Ir-Registru jenhtieġ li jsir għodda proattiva biex tigi żgurata l-koordinazzjoni fil-proċedimenti ġudizzjarji transfruntiera kontra t-terroriżmu u l-Eurojust għandu jkollha riżorsi adegwati. Għal dan il-ghan, fl-2021, il-Kummissjoni se tadotta **proposta legiżlattiva biex ittejjeb l-iskambju ta' informazzjoni u l-koordinazzjoni fi proċedimenti ġudizzjarji f'każijiet ta' terroriżmu transfruntiera**, sabiex dan l-iskambju jkun sigur u effiċjenti u sabiex l-Eurojust tkun tista' tirreaġixxi għalih fil-ħin.

⁶⁶ Il-Memorandum tal-Eurojust tal-2020 dwar l-Evidenza fil-Kamp tal-Battalja: <https://www.eurojust.europa.eu/battlefield-evidence-increasingly-used-prosecute-foreign-terrorist-fighters-eu>.

⁶⁷ Is-Sentenzi f'C-623/17, *Privacy International* u l-Kawżi Magħquda C-511/18, C-512/18 u C-520/18 *Quadrature du Net* a.o. tas-6 ta' Ottubru 2020.

⁶⁸ Ibid. Dawn jinkludu possibbiltajiet għaż-żamma ġenerali ta' *data* dwar it-traffiku u ta' lokalizzazzjoni biex jitharsu minn theddid serju għas-sigurtà nazzjonali li huwa ġenwin u preżenti u prevedibbli, iż-żamma mmirata ta' *data* dwar it-traffiku u ta' lokalizzazzjoni, abbażi ta' persuni u kriterji ġeografici, għall-fini tal-ġlieda kontra l-kriminalità serja u l-prevenzjoni ta' theddid serju għas-sikurezza pubblika, iż-żamma ġenerali ta' indirizzi tal-IP assenjati lis-sors ta' komunikazzjoni għal perjodu ta' żmien limitat u għall-finijiet tal-ġlieda kontra reati serji, u iż-żamma ġenerali tal-hekk imsejja *data* tal-identità ċivili għall-finijiet tal-ġlieda kontra l-kriminalità b'mod ġenerali.

⁶⁹ Dikjarazzjoni kongunta mill-ministri għall-affarijiet interni tal-UE dwar l-attakki terroristiċi reċenti fl-Ewropa, <https://www.consilium.europa.eu/mt/press/press-releases/2020/11/13/joint-statement-by-the-eu-home-affairs-ministers-on-the-recent-terrorist-attacks-in-europe/>

Appoġġ imsahha għall-vittmi tat-terroriżmu

L-iżgurar li l-vittmi tat-terroriżmu jirċievu l-appoġġ, il-protezzjoni u r-rikonoxximent meħtieġ huwa parti kruċjali mir-rispons għat-terroriżmu. L-UE adottat sett robust ta' regoli dwar l-appoġġ u l-protezzjoni tad-**drittijiet tal-vittmi**, inklużi l-vittmi tat-terroriżmu⁷⁰. Barra minn hekk, id-Direttiva dwar il-Kumpens tal-2004⁷¹ tirrikjedi li l-Istati Membri jkollhom fis-seħh skemi nazzjonali ta' kumpens, inkluż għall-vittmi tat-terroriżmu.

F'Jannar 2020, il-Kummissjoni stabbilixxiet **Ċentru ta' għarfien espert tal-UE għall-vittmi tat-terroriżmu** bħala proġett pilota ta' sentejn⁷². Iċ-Ċentru jgħin lill-Istati Membri u lill-organizzazzjonijiet nazzjonali ta' appoġġ għall-vittmi bl-applikazzjoni tar-regoli tal-UE, billi jipprovdi linji gwida, attivitajiet ta' taħriġ u jaġixxi bħala ċentru ta' għarfien espert. Il-ħtieġa għall-kontinwazzjoni tiegħu se tiġi vvalutata sal-aħħar tal-2021. Se tiġi esplorata wkoll integrazzjoni possibbli f'Ċentru ta' Għarfien futur tal-UE dwar il-prevenzjoni tar-radikalizzazzjoni. F'Ġunju 2020, il-Kummissjoni adottat l-ewwel **Strateġija tal-UE tagħha dwar id-drittijiet tal-vittmi (2020-2025)**⁷³. L-Istrateġija tagħti attenzjoni speċjali lill-vittmi l-aktar vulnerabbli, inklużi l-vittmi tat-terroriżmu. Sabiex jittejbu l-kooperazzjoni u l-koordinazzjoni għall-vittmi tat-terroriżmu, l-Istati Membri jenħtieġ li jstabbilixxu **punti uniċi ta' kuntatt nazzjonali għall-vittmi tat-terroriżmu**⁷⁴. Skont l-Istrateġija, il-Kummissjoni se tivvaluta r-regoli eżistenti tal-UE dwar id-drittijiet tal-vittmi u, jekk meħtieġ, tipproponi bidliet leġislattivi sal-2022. Il-Kummissjoni se tivvaluta wkoll kif l-aċċess tal-vittmi għall-kumpens jista' jtejjeb, inkluż fir-rigward tal-vittmi tat-terroriżmu f'sitwazzjonijiet transfruntiera, li huma residenti ta' Stat Membru ieħor milli dak fejn seħħ l-attakk terroristiku. Il-Kummissjoni tfakkar lill-vittmi kull sena matul il-Jum Ewropew b'Tifkira tal-vittmi tat-terroriżmu, biex turi l-unità u r-reżiljenza kontra t-terroriżmu fi hdan is-soċjetà tagħna.

⁷⁰ Dawn jinkludu d-Direttiva dwar id-Drittijiet tal-Vittmi 2012/29/UE bi drittijiet għall-vittmi kollha tar-reati kollha, u d-Direttiva (UE) 2017/541 dwar il-ġlieda kontra t-terroriżmu li tirrispondi b'mod aktar dirett għall-htigijiet speċifiċi tal-vittmi tat-terroriżmu.

⁷¹ Id-Direttiva tal-Kunsill 2004/80/KE tad-29 ta' April 2004 li għandha x'taqsam ma' kumpens għal vittmi ta' delitti.

⁷² https://ec.europa.eu/info/policies/justice-and-fundamental-rights/criminal-justice/eu-centre-expertise-victims-terrorism_en.

⁷³ COM(2020) 258 final.

⁷⁴ F'konformità mal-Konklużjonijiet tal-Kunsill dwar il-Vittmi tat-Terroriżmu, l-4 ta' Ġunju 2018 (9719/18).

AZZJONIJIET EWLENIN

Il-Kummissjoni se:

- Tipproponi li jiġu riveduti d-Deċiżjonijiet ta' Prüm.
- Toħloq network ta' investigaturi finanzjarji kontra t-terroriżmu biex itejbu l-investigazzjonijiet finanzjarji transfruntiera.
- Tappoġġa lill-Istati Membri biex jużaw informazzjoni mill-kamp tal-battalja biex jidentifikaw, jiskopru u jressqu Ġellieda Terroristi Barranin li jirritornaw.
- Tipproponi mandat biex tinnegozja ftehim ta' kooperazzjoni bejn l-UE u l-Interpol.
- Tappoġġa vittmi tat-terroriżmu, anki permezz taċ-Ċentru ta' Għarfien Espert għall-vittmi tat-terroriżmu.

Il-Parlament Ewropew u l-Kunsill huma mhegġa biex:

- Jadottaw b'mod urġenti l-proposti dwar l-evidenza elettronika biex jiżguraw aċċess rapidu u affidabbli għall-evidenza elettronika għall-awtoritajiet.
- Jeżaminaw il-proposta ta' eżami mill-ġdid mal-mandat tal-Europol.

5. IT-TISHIH TAL-KOOPERAZZJONI INTERNAZZJONALI FL-ERBA' PILASTRI KOLLHA

Is-shubijiet kontra t-terroriżmu, inkluża l-kooperazzjoni mill-qrib mal-pajjiżi fil-viċinat tal-UE, huma essenzjali biex tittejjeb is-sigurtà fl-UE. Il-Kunsill talab aktar tishih tal-involvement estern tal-UE fil-ġlieda kontra t-terroriżmu b'enfasi fuq il-Balkani tal-Punent, l-Afrika ta' Fuq u l-Lvant Nofsani, ir-reġjun tas-Saħel, il-Qarn tal-Afrika, f'pajjiżi Afrikani oħra fejn qed jiżdiedu attivitajiet terroristiċi, u f'reġjuni ewlenin fl-Asja. Impenn bħal dan jista' jgħin lill-Istati Membri fil-ħidma tagħhom biex jagħlqu l-attività terroristika, kif ukoll biex jaħdmu fuq livell globali biex jiġġieldu l-organizzazzjonijiet terroristiċi. F'dan ir-rigward, l-appoġġ min-network ta' esperti tas-CT/Sigurtà fid-Delegazzjonijiet tal-UE li iffaċilitar tal-kooperazzjoni u l-promozzjoni tal-bini tal-kapaċitajiet jibqa' essenzjali.

Il-kooperazzjoni mas-**shab tal-Balkani tal-Punent** fil-ġlieda kontra t-terroriżmu, anki permezz ta' aġenziji rilevanti tal-UE, tibqa' fundamentali. L-implimentazzjoni shiha tal-Pjan ta' Azzjoni Kongunt dwar il-Ġlieda kontra t-terroriżmu għall-Balkani tal-Punent⁷⁵, inkluża l-integrazzjoni ulterjuri tar-reġjun fl-attivitajiet tan-**Network ta' Sensibilizzazzjoni** dwar ir-Radikalizzazzjoni hija essenzjali. Il-Kummissjoni se tkompli tagħti prijorità lill-kooperazzjoni fil-qasam tal-pulizija u dak ġudizzjarju. Il-ġlieda kontra l-finanzjament tat-terroriżmu u l-protezzjoni taċ-ċittadini u tal-infrastruttura hija wkoll kruċjali⁷⁶. Il-

⁷⁵ Il-Pjan ta' Azzjoni Kongunt dwar il-Ġlieda kontra t-Terroriżmu għall-Balkani tal-Punent, 05.10.2018, https://ec.europa.eu/home-affairs/sites/homeaffairs/files/news/docs/20181005_joint-action-plan-counter-terrorism-western-balkans.pdf

⁷⁶ [Komunikazzjoni dwar perspettiva kredibbli tat-tkabbir u involviment akbar tal-UE mal-Balkani tal-Punent. COM \(2018\)65. p. 10;](https://www.consilium.europa.eu/en/press/press-releases/2020/10/23/joint-press-statement-eu-western-balkans-ministerial-forum-on-justice-and-home-affairs/) <https://www.consilium.europa.eu/en/press/press-releases/2020/10/23/joint-press-statement-eu-western-balkans-ministerial-forum-on-justice-and-home-affairs/> u wkoll https://ec.europa.eu/home-affairs/sites/homeaffairs/files/news/docs/20181005_joint-action-plan-counter-terrorism-western-balkans.pdf

kooperazzjoni mas-shab tal-Balkani tal-Punent fil-qasam tal-armi tan-nar se tizdied fis-snin li ġejjin bl-involviment akbar tagħhom fil-prijorità tal-Armi tan-nar tal-Pjattaforma Multidixxiplinari Ewropea Kontra t-Theddid Kriminali (European Multidisciplinary Platform Against Criminal Threats, EMPACT). Il-Kummissjoni se tkompli wkoll tappoġġa finanzjarjament lis-shab tal-Balkani tal-Punent, lill-Ukrajna u lill-Moldova bl-implimentazzjoni tal-pjan ta' azzjoni tal-UE dwar it-traffikar tal-armi tan-nar.

Il-kooperazzjoni mal-pajjiżi ta' prijarità fil-**Viċinat tan-Nofsinhar** jenhtieg li tissaħħaħ aktar biex jissahhu l-miżuri għall-prevenzjoni u l-ġlieda kontra t-terroriżmu, inklużi l-ħasil tal-flus u l-finanzjament tat-terroriżmu, kif ukoll il-protezzjoni tal-ispazji pubbliċi u t-tishih tal-istat tad-dritt. Il-pajjiżi tan-Nofsinhar tal-Mediterran huma wkoll prijarità għall-UE għall-iżvilupp tal-kooperazzjoni tal-pulizija, meta titqies il-prossimità ġeografika tagħhom u t-theddid komuni għas-sigurtà. Il-Kummissjoni għandha mandat biex tinneogzja ftehimiet internazzjonali mal-Alġerija, l-Eġittu, l-Iżrael, il-Ġordan, it-Tuneżija, il-Marokk u l-Libanu biex jiskambjaw *data* personali mal-Europol fil-qafas tat-terroriżmu u l-kriminalità organizzata serja. Barra minn hekk, il-Kummissjoni bħalissa qed tfittex awtorizzazzjoni mill-Kunsill biex tiftaħ negozjati ma' għaxar⁷⁷ pajjiżi terzi dwar il-kooperazzjoni bejn l-Eurojust u dawn il-pajjiżi terzi sabiex twieġeb b'mod effettiv għat-terroriżmu. Barra minn hekk, il-Kummissjoni se żżid il-kooperazzjoni f'pajjiżi ewlenin fl-Afrika Sub-Saharjana u fl-Asja f'oqsma ewlenin tal-istrateġija kollha.

B'mod partikolari, l-UE jenhtieg li żżid l-involviment tagħha mal-korpi rilevanti tan-NU bħall-Uffiċċju tan-Nazzjonijiet Uniti għall-Ġlieda Kontra t-Terroriżmu (UNOCT) kif ukoll ma' organizzazzjonijiet oħra bħall-OSKE jew il-Kunsill tal-Ewropa dwar kwistjonijiet relatati mat-terroriżmu.

Il-Kummissjoni u s-SEAE se jsaħhu wkoll l-involviment tagħhom ma' **organizzazzjonijiet internazzjonali** bħan-NATO, l-Interpol, it-Task Force ta' Azzjoni Finanzjarja (Financial Action Task Force, FATF), kif ukoll il-Forum Globali Kontra t-Terroriżmu, u ma' shab strateġiċi ewlenin bħall-Istati Uniti, il-Kanada u New Zealand kif ukoll il-Koalizzjoni Globali kontra Da'esh, biex jaqsmu esperjenzi, irawmu kooperazzjoni aktar mill-qrib, inkluż bi skambji dwar ir-rwol tal-internet u l-midja soċjali, u jsaħhu l-kapaċitajiet tar-riċerka relatati mal-prevenzjoni. Globalment, l-UE se tkompli tagħti s-setgħa lis-soċjetà ċivili, lill-atturi fil-livell taċ-ċittadini u tal-komunità fil-iżvilupp tar-reazzjonijiet biex jiġu indirizzati individwi vulnerabbli u jiġu appoġġati soċjetajiet reżiljenti.

L-approċċ tal-UE għas-sigurtà esterna fil-qafas tal-Politika Estera u ta' Sigurtà Komuni (PESK) u l-Politika ta' Sigurtà u ta' Difiza Komuni (PSDK) se jibqa' komponent essenzjali tal-isforzi tal-UE fil-ġlieda kontra t-terroriżmu u l-estremiżmu vjolenti sabiex tissaħħaħ l-istabbiltà u jiġu protetti l-interessi tas-sigurtà Ewropea. Ir-Rappreżentant Għoli/Viċi President, appoġġat mis-SEAE se jkompli jkollu rwol ewlieni fit-tishih tal-kooperazzjoni strateġika u operazzjonali ma' pajjiżi terzi u organizzazzjonijiet internazzjonali, billi jagħmel użu shih mill-ghodod esterni tiegħu, bħad-Djalogi ta' Livell Għoli Kontra t-Terroriżmu, in-network ta' esperti fil-Ġlieda kontra t-Terroriżmu/fis-Sigurtà fid-Delegazzjonijiet tal-UE u, fejn rilevanti, missjonijiet u operazzjonijiet tal-PSDK.

⁷⁷ L-Alġerija, l-Armenja, il-Boznija-Herzegovina, l-Eġittu, l-Iżrael, il-Ġordan, il-Libanu, il-Marokk, it-Tuneżija u t-Turkija.

AZZJONIJIET EWLENIN:

Il-Kummissjoni u r-Rappreżentant Gholi/Viċi President, skont il-każ, se:

- Jżidu l-kooperazzjoni mas-shab tal-Balkani tal-Punent fil-qasam tal-armi tan-nar
- Jinnegozjaw ftehimiet internazzjonali mal-pajjiżi tal-Viċinat tan-Nofsinhar biex jiskambjaw *data* personali mal-Europol.
- Jsahhu l-involvement ma' organizzazzjonijiet internazzjonali.
- Jsahhu l-kooperazzjoni strategika u operazzjonali ma' reġjuni ohra bhar-regjun tas-Sahel, il-Qarn tal-Afrika, ma' pajjiżi Afrikani ohra u reġjuni ewlenin fl-Asja.

Il-Parlament Ewropew u l-Kunsill huma mhegga biex:

- Jawtorizzaw il-ftuh ta' negozjati mal-pajjiżi tal-Viċinat tan-Nofsinhar biex jippermettu l-kooperazzjoni mal-Eurojust.

KONKLUŻJONIJIET

It-theddida mit-terroriżmu hija reali, perikoluza, u, sfortunatament, persistenti. Din titlob impenn imgedded u sostnut biex nahdmu flimkien biex niġgieldu kontra t-theddida. Din titlob unità quddiem it-terroriżmu, li jfittex li jkisser. Din l-Agenda Kontra t-Terroriżmu għall-UE tistabbilixxi t-triq 'il quddiem.

Biex tara li timplimenta u tikkordina dan ix-xogħol, il-Kummissjoni se tahtar **Kordinatur kontra t-Terroriżmu**, li l-kompitu tiegħu jkun li jikkordina l-fergħat differenti tal-politika tal-UE u l-finanzjament fil-qasam ta' kontra t-terroriżmu fil-Kummissjoni, inkluż il-koperazzjoni u l-koordinazzjoni mal-Istati Membri, f'kollaborazzjoni mal-Kordinatur tal-UE kontra t-Terroriżmu tal-Kunsill, kif ukoll l-Agenziji tal-UE rilevanti, u l-Parlament Ewropew.

Il-pedamenti inklużivi u bbażati fuq id-drittijiet tal-Unjoni tagħna huma l-aktar protezzjoni b'saħħitha tagħna kontra t-theddida tat-terroriżmu. Soċjetà inklużiva u akkoljenti li tirrispetta bis-shiħ id-drittijiet ta' kulhadd hija soċjetà fejn it-terroristi se jsibuha aktar diffiċli li jirradikalizzaw u jirreklutaw. Flimkien jehtigilna nharsu, insahhu u niddefendu l-valuri demokratiċi u fundamentali tagħna kontra dawk li jfittxu li jdghajfuhom. Għal dan il-ghan, jehtieg li ninvestu fil-koeżjoni soċjali, fl-edukazzjoni u fis-soċjetajiet inklużivi fejn kulhadd ihoss li l-identità tiegħu jew tagħha hija rrispettata u li huma jappartjenu bis-shiħ għall-komunità kollha kemm hi.

Din l-Agenda Kontra t-Terroriżmu għall-UE tibni fuq politiki u strumenti eżistenti u se ssahhaħ il-qafas tal-UE biex tkompli ttejjeb l-anticipazzjoni tat-theddid u r-riskji, tipprevjeni r-radikalizzazzjoni u l-estremiżmu vjolenti, tipprotegi lin-nies u lill-infrastrutturi, inkluż permezz tas-sigurtà tal-fruntiera esterni, u tirrispondi b'mod effettiv wara l-attakki.

Filwaqt li din l-Agenda thabbar sensiela ta' miżuri godda, l-implimentazzjoni u l-infurzar jibqgħu kruċjali u jrid ikun hemm sforz komuni biex dan jiġi żgurat, mill-adozzjoni u l-applikazzjoni rapidi tal-qafas legali sal-punt li jithaffef l-impatt tal-miżuri fil-prattika. Il-Kummissjoni se taħdem mal-Istati Membri u żżomm lill-Parlament Ewropew, lill-Kunsill u lill-partijiet ikkonċernati infurmati u involuti fl-azzjonijiet rilevanti kollha għall-implimentazzjoni tal-Agenda Kontra t-Terroriżmu għall-UE.